
ಈ ಯಕ್ಷಗಾನ ಭೂ -ಕೈಲಾಸವು ನನ್ನಿಂದ ರಚಿಸಲ್ಪಟ್ಟು , ಶ್ರೀ . ಆರ್ . 
ವಿಟ್ಟಪ್ಪ ಶೆಣೈಯವರಿಗೆ ಇದರ ವಿಶಿಷ್ಟ ಹಕ್ಕಿನೊಂದಿಗೆ ಈ ಹಿಂದೆ ಕೊಡಲ್ಪ 
ಟ್ಟಿತ್ತು . ಮೊದಲಿನ ಆವೃತ್ತಿಯಲ್ಲಿ ಹೆಚ್ಚು ತಪ್ಪುಗಳಿದ್ದು ಕೆಲವು ಕಡೆ ಪದ್ಯ 
ಹೇಳಲು ಕೂಡ ತೊಂದರೆಗೆ ಅವಕಾಶವಾದುದರಿಂದಲೂ ಮತ್ತು ನನ್ನ 
ಆಪ್ತರು ಕೆಲವರು ಯಕ್ಷಗಾನದಲ್ಲಿ ನುರಿತವರು ಕೊಟ್ಟ ಕೆಲ ಸಲಹೆಗಳನ್ನು 
ಸೇರಿಸಬೇಕಾಗಿದ್ದ ಆವಶ್ಯಕತೆಯಿಂದಲೂ ಸಾಧ್ಯವಾದಷ್ಟು ತಿದ್ದಿ ಕೆಲವು 
ಸಂದರ್ಭಗಳಲ್ಲಿ ಅವಶ್ಯಬಿದ್ದ ಪದಗಳನ್ನು ಸೇರಿಸಿ ಬೇಡವಾದುದನ್ನು ತೆಗೆದು 
' ಇದನ್ನು ಬರೆದಿರುವೆನು . ಇದರಲ್ಲೇನಾದರೂ ಲೋಪದೋಷಗಳಿದ್ದರೆ ಮನ್ನಿಸ 
ಬೇಕಾಗಿ ಪ್ರಾರ್ಥನೆ . 

ಇದರ ಪ್ರಿಂಟಿನ ಸರ್ವ ಹಕ್ಕನ್ನೂ ಶ್ರೀ . ಆರ್ . ವಿಟ್ಟಪ್ಪ ಶೆಣೈಯವರಿ 
ಗೇನೇ ಕೊಟ್ಟಿರುವೆನು . ಅಲ್ಲದೆ ಇದನ್ನು ಪರಿಶೋಧಿಸಿದ ವೇ । ಬ್ರ೦ ಶ್ರೀ । 
- ಕೆ. ಪಿ . ರಾಮಕೃಷ್ಣ ತಂತ್ರಿಯವರಿಗೆ ನಾನು ಚಿರಋಣಿಯಾಗಿರುವೆನು. 

ಶ್ಲೋಕ 
ನಮಸ್ತೆ ರಾಜಲಿಂಗಾಯ ! 
ಲಿಂಗರತ್ರಾಯತೇ ನಮಃ || 
ನಮಸ್ತೆ ರಾವಣ ಭುಜಬಲ | 
ಗರ್ವ ಸರ್ವಸ್ವ ಹಾರಿಣೆ - 


ವರಪ್ರದಾನ ( ರಾವಣ) 
ದೃಷ್ಟಾವಾ ದಿವ್ಯ ಲಿಂಗಂ ಚ | 
ಶೃತ್ವಾ ನಾ ಸಾಗರಂ ಧ್ವ ನಿಂ ! 
ಕೋಟಿತೀರ್ಥ ನರಸ್ನಾ ತ್ಯಾ ! 
ಪುನರ್ಜನ್ಮ ನ ವಿಂದತೆ|| 


!! ಕಂದಪದ್ಯ ! ( ಮುದ್ರಿಕೆ) 
ನರಸಖ ಚರಣದೊಳೊಗೆದಳ | ಶಿರದೊಳ್ ಧರಿಸಿದ 
ನನ ಚಾಪನ ಮುರಿದೊಗೆದಾ 11 ಧುರವಿಕ್ರಮಿ ಹೆಸರಾಂ 
ತನ : ತರಳಂ ವೆಂಕಪ್ಪಯ್ಯನಿದಂ ವಿರಚಿಸಿದಂ || ೧ || 


ಭೂ ಕೈಲಾಸ 


ಯಕ್ಷಗಾನ ಗೋಕರ್ಣ ಕ್ಷೇತ್ರ ಮಹಾತ್ಮ 

ರಾಗ | ನಾಟ ! ಝಂಪೆ ತಾಳ 
ಗಿರಿತನುಜೆ ತರಳ ದಯ ! ವಿರಿಸುತೆಮ್ಮನು ಕಾಯೊ ಸುರ 
ಪಾದಿನುತ ದಿವ್ಯ ಚರಣ ಶುಭವೀಯೋ ! ತರುಣಿ ಜಾತೇಯ ನಿಂ ! 
ನಿರತ ಪೂಜೆಯ ಗೊಂಡು ! ಮೆರೆದಿರುವ ವಿಘ್ನತ! ಕರುಣಾ ವಿಶೇಷಾ 
|| ೧ | ಜಯತು || ಮುದದಿ ನೆನೆದ ವರಿಷ್ಟ 1 ವದಗಿಸುವ ತಿವ ನಮೋ ! 
ಹದಕುವರತವ ದಿವ್ಯ ಪದಕೆ ವಂದಿಪೆವು| ಪದುಳದಿಂದೀ ಕೃತಿಯ ! 
ಸುದಯದಿಂದಲಿ ಮೆರೆಸು | ಮುದರಾಡಿಯ ಗಣೇಶ ! ಮದಮುಖ 
ವಿನಾಶ || ೨ || 

1 ಭಾಮಿನಿ || 
ಮೆರೆವ ತೈಮೂರ್ತಿಗಳ ಮನದಲಿ ಸ್ಮರಿಸಿ, ಶಾರದೆ ರಮೆ 
ಮುಕಾಂಬಿಕೆ | ಯರಿಗೆರಗಿ ದಿಕಾಲಕರಿಗೊಂದಿಸುತ ನವಗ್ರಹರ | 
ಹರುಷದಿಂ ಧ್ಯಾನಿಸುತ ಮತ್ತಾ ! ಪರಮ ಋಷಿಸಂಕುಲವ ಪೂಜಿಸಿ ! 
ಗುರುಹಿರಿಯರಿಗೆ ಶಿರವೆರಗು ಕೃತಿಯನೆಸಗುವೆನು || ೧ || 


ರಾಗ || ಸಾರಾಷ್ಟ ! ತ್ರಿವುಡೆ ತಾಳ 
ಒಂದು ದಿನ ಕುಶನೊಡನೆ ಸಂತಸ ದಿಂದ ಮುನಿ ವಾಲ್ಮೀಕಿಯು 
ಸುರಿದ : ಪಿಂದೆ ದಶಕಂಧರನು ತಪದಿಂ | ಶಿವನ ವಲಿಸಿ || ೧ || ಪ್ರಾಣ 
ಲಿಂಗವ ಪೊಂದಿ ಲಂಕೆಗೆ ಸಾನುರಾಗದೊಳೊ ಕಾಲಕೆ | ಭಾನು 
ಅಸ್ತಾಚಲಕೆ ಸೇರುವ 1 ವೇಳೆಯರಿತು !! ೨ | ನಿತ್ಯವಿಧಿ ಮುಗಿಪನಕ 
ಲಿಂಗವ | ನೆತ್ತಿಕೊಂಬವರಾರೆನುತ್ತಿರೆ 1 ಹಸ್ತಿಮುಖ ವಟುವೇಷದಿಂದೈ 
ತರಲು ಕಂಡು || ೩ | ಚಿತ್ತದೊಳು ಸಂತೋಷ ತಳೆಯುತ ! ಲಿವನ 
ಹಸ್ತದೊಳು ಲಿಂಗವ 1 ಪೊತ್ತಿಹುದು ಧರೆಗಿಡದೆ ಬಹೆ ನೀ | ಗೆಂದು 
ಪೋಗೆ || ೪ || ಗಣಪತಿಯು ಹರನಾತ್ಮಲಿಂಗವ ವನಧಿ ತೀರದೊ 


ಇಳುಹೆ ನೆಲಸುತ | ಸನುಮತದಿ ಗೋಕರ್ಣವೆಂಬ | ಸು ಕ್ಷೇತ್ರ 
ಪಾಯ್ತು | ೫ || 

|| ಭಾಮಿನಿ || 
ಧರಣಿಸುತೆ ಸಂಭವನೆ ಲಾಲಿಸು 1 ಸುರಪನಮರಾವತಿಯೊಳೊ 
ಲಗ | ವಿರಚಿಸಿದ ವಾತಾಗ್ನಿ ತರುಣಿ ಕುಮಾರರೊಡಗೂಡಿ | ಸರಸಿ 
ಜಾಸನ ವರಬಲದೊಳಿಹ | ದುರುಳ ರಾವಣನಿಂದೆಮಗೆ ಬಹು | ತರದ 
ಪರಿಭವವಹುದು ಕೇಳುವರಾರು ಸುಮನಸರ || ೧ || 


ರಾಗ || ಮಧುಮಾಧವಿ || ತ್ರಿಪುಟ ತಾಳ 
ಕೇಳಿರೈ ವಾತಾಗಿ ದಿನಮಣಿ/ ಬಾಲ ಮುಖ್ಯಾಮರರೆ ಮೊನ್ನೆನ | 
ಕಾಳಗದಿ ಧನಪಾದಿ ಯಕ್ಷರ | ಬೂಳ ರಾವಣ ದರ್ಪದಿ | ಗೆದ್ದು 
ಬಳಿಕ || ೧ | ಸಿರಿಸಹಿತ ಪುಷ್ಪಕವ ತಾನಪ | ಹರಿಸುತೊಯ್ತಿಹ 
ನಲ್ಲೆ ಮ 1 ಸುರಪುರವ ಸಾಧಿಸುವ ಮನಮಾ | ಡಿರುವನೆಂಬುದ 
ನರಿತಿದೆ || ದೂತರಿಂದ || ೨ || ಯಾಗ ಯಜ್ಞ ದೊಳಮಗೆ ದೊರೆ 
ಯುವ 1 ಭಾಗಗಳು ನಿರ್ಭಾಗವಾದವು | ಹೇಗೆ ಸೈರಿಪುದೆಂಬ 
ವಿವರವ ನೀಗಯೋಚಿಸಿ ನಿಮ್ಮನು || ಕರೆಸಿಕೊಂಡೆ | ೩ || ವನಜ 
ಸಂಭವನೊಡನೆ ಕೇಳಲು ! ತನಗರಿಯದೆನೆ ಕ್ಷೀರವಾರುಧಿ | ಮನೆ 
ಯೊಳಿರುವಗೆ ಪೋಗಿ ವಂದಿಸೆ | ಕನಿಕರವ ತೋರ್ದೆಂದನು !| ಅಭಯ 
ಕರದಿ !! ೪ || ವಸುಧೆಯೊಳು ಸಾಕೇತ ನಗರದಿ | ವಸುಮತೀಶ್ವರ 
ನಾಗಿ ಮೆರೆಯುವ | ಧಶರಥನ ಸುತನಾಗಿ ರಾಘವ | ಪೆಸರಿನಿಂ 
ನಿಮಗೊದಗುತ 11 ವಧಿಪೆ ಖಳನ || ೫ | ದೇವತೆಗಳಿರ ಕೊಡ 
ಗಾಂಶದಿ ! ನೀವು ಜನ್ನಿಸಿ ಜಗದೋಳೆಸದಿರಿ | ರಾವಣಾದಿಗಳನ್ನು 
ಬವರದಿ ನಾವು ಸದಯುತ ಧರ್ಮವ || ನ್ನುದ್ದರಿಸುವ || ೬ || 


| ಕಂದಪದ್ಯ !! . 
ಯೆಂದಾವಚನವನಾಲಿಸಿ ಸಂದೇಹವ ನೀಗಿದೆನಾದೊಡೆವೈರಿಯು 
ತಾ || ಮುಂದರಿಯುತ್ತಿಹನಿದಕೆ 1 ನೋಂದರಿಯದು ಯೆನಲೆಂದನು 
ದಿನಪ ಕುಮಾರಂ || ೧ || 


ರಾಗ || ಸುರುಟ 1 ಏಕತಾಳ 
ಲಾಲಿಪುದಮರೇಶ | ಮನದೊಳು 1 ತಾಳಿರು ಸಂತೋಷ ! 
ಖಳರು ಯೆಮ್ಮನು | ಕೆಣಕಿದರುಳಿವರೆ ! ಕಾಳಗದೊಳು ಯೆ | 
ನಾಲಯ ಕಟ್ಟುವೆ || ೧ | ಬೆದರುವುದೇಕಿದಕೆ | ಮಾಧವ | ನೊದ 
ಗಿಹ ಹರಿಬಕ್ಕೆ | ಪದುಮಭವನ ವರ | ಬಲವಿರಲೇನೆ ! ಮದಮುಖ 
ರಿಂಗುಳಿ | ಗಾಲವಿದಲ್ಲವು || ೨ || ಪರಮಪುರುಷನನ್ನು 1 ನಿತ್ಯದಿ | 
ಸ್ಮರಿಸುವ ನಾವಿನ್ನು || ಪರಿಹರಿಸುವನೆಮ 1 ಗೈತಹ ಬವಣೆಯ | 
ಕರುಣಾಕರನೆನ | ಲೆಂದನು ಮಾರುತ || ೩ || 


ರಾಗ 1| ಸೌರಾಷ್ಟ್ರ !! ತ್ರಿಪುಟ ತಾಳ 
ಕೇಳು ದಿವಿಜಾಧಿಪನೆ ರಾವಣ | ಖಳತನದಿಂ ಕದನಕೈತರೆ ! 
ಬೀಳಹೊಯ್ಯುವೆನೆಣಿಸದಾತನ ಜಾಲವಲ್ಲ ! ೧ || ಶ್ವೇತದ್ವೀಪದೊ 
ಇರುವ ನಾರೀ 1 ವಾತವನು ಕೆಣಕುತ್ತಲವರೊಳು ! ಸೋತುಬಂದಿರು 
ವಾತನೀತನು | ಧೂರ್ತನಿ || ೨ || ಬಲಿಯ ಸೆರೆಯಾಳಾಗಿಬಿದ್ದವ | 
ಛಲದಿ ವಾಲಿಯ ಗೆಲಲು ಪೋದವ ಬಲಿತಬಾಲದಿ ಸಿಕ್ಕಿ ನೊಂದವ | 
ನಿಲಲು ಹವದಿ || ೩ || ವರಬಲವನಡಗಿಸುವೆಮಮಸಂ! ಚರಣೆ ನಿಲ್ಲಿಸಿ 
ಕೊಲುವೆ ನಿಶ್ಚಯ | ತರಹರಿಸಬೇಡೆನಲು ವೈಶ್ಯಾ ನರನು ಪೇಳ || ೪ || 


| ಭಾಮಿನಿ || 
ಸುಡುವೆ ಹದಿನಾಲ್ಕು ಲೋಕವ | ಕುಡಿವೆ ಸಾಗರ ವೇಳ 
ಲಂಕಾ | ಧಡಿಗ ಖಳರೊಡನಿರುವ ರಾವಣನನ್ನು ವಧೆಗೆವೆ !! ಬಿಡು 
ಬಿಡೊ ತವಮನದ ದುಗುಡವ | ನಡಗಿಸುವದಾನವರನೆಂದಾ | ಕಡು 
ಗಲಿಯು ನುಡಿಯುತಿರೆ ಸಂತಸವಾಂತನಮರೇಂದ್ರ || ೧ || 


|| ವಾರ್ಧಿಕ್ಯ || 
ಧರಣಿನಂದನೆ ಕುವರ ಲಾಲಿಸೈ ಮುಂಗಥೆಯ ! ಧರಣೀಶ 
ರಾವಣಂ. ಲಂಕಾಪುರವನಾಳು ; ತಿರಿಂದುದಿನದೊಳುತ್ಸಾಹದಿಂದೊ 
ಲಗವ ! ವಿರಚಿಸಿದ ವೈಭವದೊಳು || ಕರೆಸುತ ಸಹೋದರರ ಸಚಿವಾ 


ಗ್ರಗಣ್ಯರಂ | ತ್ವರಿತದಿಂದವರೊಡನೆ ಬೆಸಸಿದಂ ಸುಮನಸರ 1 ಅರಸು 
ತನವಂ ಶೆಳೆದು ಅಸುರಾಧಿಪತ್ಯವಂಸ್ಥಿರಗೊಳಿಪ ಮಾನಸದೊಳು|| ೧ || 

* ರಾಗ | ಕಾಂಬೋಧಿ|| ಅಸ್ಮ ತಾಳ 
ಲಾಲಿಸಿ ಕೇಳೆನ್ನ ಮಾತ | ಮಂತ್ರಿ 1 ಪೇಳುವೆನೀಗ ವಿಖ್ಯಾತ 11 ಜಾಲ 
ವಲ್ಲಿದುಯಮ್ಮ ಪಾಳಯಸಹಿತೈದಿ | ಬಾಳನೇತ್ರನ ನಾಕಲೋಕವ | 
ಧಾಳಿಗೈವರೆ ಮನದಿ ನೆನೆದಿಹೆ || ೧ || ತರತರ ದಿವಿಜಸಂಪದವು | 
ಯೆಮ್ಮೆ | ಛಿರೆ ಮುಂದೆ ಬಹುದತಿ ಸುಖವು | ಹರನನುಗ್ರಹದಿಂದ 
ಧುರದಿ ಕುಬೇರನ | ಸೆರೆಹಿಡಿದು ಪುಷ್ಪಕವಿಮಾನವ | ಭರಿತ ಸಾಹಸ 
ದಿಂದ ತಂದಿಹೆ || ೨ || ಯೆನ್ನಯ ವಿಕ್ರಮವೀಗ | ನಾಕ | ಕಿನ್ನು 
ತೋರುವೆ ಸಾಗಿ ಬೇಗ 11 ನಿನ್ನಭಿಮತವ ಪೇಳೆನಲಾಪ್ರಹಸ್ಥನು | ತನ್ನ 
ಮನದಾಲೋಚನೆಯ ಸಂ | ಪನ್ನ ರಾವಣಗೆಂದ ವಿನಯದಿ ! ೩ || 

ರಾಗ | ಕಾಂಬೋಧಿ|| ಝಂಪೆ ತಾಳ 
ರಾವಣೇಶ್ವರ ನಿನ್ನ ಮಾರಾಂತುಧುರವೆಸಗೆ 1 ಪಾವಕಾಕ್ಷನು 
ಬೆದರುತಿರಲು !! ದೇವೇಂದ್ರನನ್ನು ನಿನ್ನಯ ಮುಂದೆ ನಿಲಲಹನೆ 1. 
ಭಾವಿಸೈ ನಿನ್ನ ಮನದೊಳಗೆ || ೧ || ಜಗದಾದಿಪತಿಗಳಂ ಗಣ್ಯವಿಲ್ಲದೆ 
ಗೆದ್ದ ಜಗದೇಕವೀರ ನೀನಲ್ಲೆ | ವಿಗಡ ಭಟನೆಂದೆನಿಸಿ ಬರಿದೆ 
ಯೋಚಿಸಲೇಕೆ ! ಅಗಜೆಯರಸನ ಕರುಣವಿರಲು || ೨ || ಎನಲು 
ಸಂತಸವಾಂತು ದಶವದನ ಕುಂಭಕರ್ಣನ ಕಂಡು ನಿನ್ನ ಮನದಿರವ || 
ಅನುಮಾನಗೊಳದೆ ಬೆಸಸೆಂದೆನಲು ಪೇಳ ಬಾ | ಯನು ತೆರೆದು 
ಧರಣಿ ಬಿರಿವಂತೆ || ೩ || ಅಣ್ಣ ಲಾಲಿಸಿ ಕೇಳು ಬಿನುಗರಾಗಿಹ ದಿವಿಜ | 
ರನ್ನು ಗೆಲುವುದು ದೊಡ್ಡ ಘನವೆ || ಎನ್ನ ಹೆಸರನ್ನು ಕೇಳಮಾತ್ರ 
ದಿಂದೊಡುವರು ! ತಿಣ್ಣ ಭುಜಬಲರೆಂಬುದರಿಯೇ ! ೪ ! ಅಪ್ಪಣೆಯ 
ನಿತ್ತು ಕಳುಹಿದರೆನ್ನ ಕೈಚಳಕ ತಪ್ಪದರಿ ಭಟರೊಡನೆ ತೋರಿ | | 
ಕ್ಷಿಪ್ರದಿಂದವರ ಸೆರೆವಿಡಿದು ನಿನ್ನಯ ಚರಣ । ಕೊಪ್ಪಿಸುವೆನೆಂದು 
ಹೂಂಕರಿಸೆ ! ೫ || ಎನುವ ಸಹಜನ ಮನ್ನಿಸುತ್ತ ರಾವಣ ವಿಭೀ | 
ಷಣನ ಕಂಡೆಂದ ನಿನ್ನಿಷ್ಟ || ಎನಗರುಹಿಸೆಂದೆನಲು ಸರಮೇಶ ಕೈ | 
ಮುಗಿದು | ವಿನಯದಿಂದಗ್ರಭವಗೆಂದ || ೬ | 


ರಾಗ !! ಕೇತಾರಗೌಳ || ಅಷ್ಟ ತಾಳ 
ಅಣ್ಣ ನೀ ಲಾಲಿಸು ದಿವಿಜ ವಿರೋಧವ | ನೆಣ್ಣು ವುದೇತಕೀಗ || 
ಸನ್ನುತ ಮಹವಿಷ್ಣುವ ವರಸಹಾಯಕ | ನೆನ್ನುವುದರಿತಿಹೆಯ || ೧ || 
ಹಿಂದೆ ಹಿರಣ್ಯಕಶಿಪು ಕನಕಾಕ್ಷರ| ಕೊಂದಿಹ ವಂಚಕನು || ಮುಂದೆ 
ಬರಲು ಚಿತ್ರವಧೆಗೈವೆನಾತನ ಸಂದೇಹತಾಳದಿರು || ೨ || ಖರೆಯು 
ನೀನರುಹಿದ ಮಾತು ಚಿತ್ತವಿ ಸಣ್ಣ | ಧರೆಯೊಳು ನಿನ್ನೊಡನೆ || ಮೆರೆ 
ದಾಡುತಿರುವ ಸಂಪತ್ತು ಸಾಕಾಗಿರೆ | ಸುರರನ್ನು ಕೆಣಕಲೇಕೆ || ೩ || 
ಸಾಕುಮಾಡೊ ನಿನ್ನುಪನ್ಯಾಸವೀಗೆನ 1 ಗೇಕೆ ಕಲಿಸುತಿರುವೆ || ಆ 
ಕಮಲಾಸನ ವರಬಲದಿಂದ ತೈಲೋಕವನಿದಿರಿಸುವೆ || ೪ !! ಶಕ್ತಿ 
ಸಂಪನ್ನರಾಗಿಹೆವೆಂಬ ಗರ್ವದಿ ! ಯುಕ್ತವಲ್ಲದ ದ್ವೇಶದಿ !! ಮುಕ್ತಿ 
ದಾಯಕನು ಸಂಪ್ರೀತಿಯಿಂ ಪಾಲಿಪ | ಭಕ್ತರ ಕೆಣಕಬೇಡ|| ೫ || ಏತ 
ಕೋಸುಗವಿಂತು ಬುದ್ದಿವಾದವ ಪೇಳೆ 1 ಪೇತುಗನಹನೆ ನಾನು || ನೀತಿ 
ನಿಧಾನವ ನಿನ್ನೊಳು ಕೇಳ್ಳಾಗ 1 ಲೀತೆರ ಪೇಳು ನೀನು !! ೬ 11 ಜನನಿ 
ಯಿಂದಪ್ಪಣೆಹೊಂದಿಬರುವೆನರೆ | ಕಣದೊಳಗಷ್ಟರಲಿ | ದನುಜ 
ಸೇನೆಯನೆರಹದು ಮಂತ್ರಿಗೆ ಪೇಳಿ | ಘನವೇಗ ಪೊರವಂಟನು || ೭ || 

|| ಭಾಮಿನಿ || 
ನಾರಿ ಕೈಕಸೆ ನಿತ್ಯದಂದದಿ 1 ಮಾರವೈರಿಯ ಲಿಂಗಮರಳಿಂ 
ವಾರುಧಿಯ ತೀರದಲಿ ವಿರಚಿಸಿ ಪೂಜಿಸುತ್ತಿರಲು !! ಸಾರಿಬಂದಾಶರಧಿ 
ತೆರೆಯದ | ತೀರಿಸಲು ಮಗುಳೊಮ್ಮೆ ರಚಿಸಿರೆ! ಪೂರಯಿಸಲದನರಿತು 
ಮೂರನೆ ಬಾರಿ ಯೆಸಗಿದಳು !! ೧ || 

! ಕಂದ ಪದ್ಯ || 
ಆ ಸಮಯದೊಳೊಂದಲೆಯೆ ದ್ದಾಶಿವಲಿಂಗವನೊಲ್ಲೂರ 
ಲೀಕಿಸಿ ಮನದೋಳ್ | ಬೇಸರಿಕೆಯ ಕಳೆಯುತಲಾ 1 ದೋಷವನೆಣಿ 
ಸುತ ಬಹುಪರಿಯಿಂ ಬಿಸುಸುಯಲ್ || ೧ || 

ರಾಗ ನೀಲಾಂಬರಿ || ರೂಪಕತಾಳ 
ಸೈರಿಸಲೆ೦ತೀವ್ಯಥೆ ಸ್ಮರ ! ವೈರಿಯ ಲಿಂಗವನರ್ಚಿಸೆ | ವಾರುಧಿ 
ತೆರೆಹರಿಸಿದಪರಿ | ಯಾರೊಡನುಸುರುವೆನು !! ೧ ! ಇದರಿಂದೆಮ್ಮಯ 


ವಂಶಕೆ | ವದಗುವುದಪಯಶ ನಿಶ್ಚಯ | ಬುಧವಂದಿತ ಮಹದೇವನೆ | 
ವಿಧಿಲಿಪಿಯಿಂತಾ || ೨ || ಕೇಳುವರಾರೀದುಗುಡವ | ಫಾಲಾಕನ 
ದಯ ತೋಲಗಿತೆ | ಪೇಳುವುದಾರೊಡನೆನೆದಶ | ಮೌಳಿಯು ನಡೆ 
ತಂದು || ೩ || 

ರಾಗ ಮಾರನಿ ! ಏಕತಾಳ 
ಪಡೆದಾಕೆಯ ದುಗುಡವನೀಕಿಸಿ ಖಳ | ಕಡೆಕಲ್ಪದೊಳೆಸೆವ || 
ಮೃಢನಂತುಗ್ರದಿ ಖೆಂಗಿಡಿಗೆಡಹುತ | ನುಡಿಸಿದನಾಕೆಯನು || ೧ || 
ಆರಿಂದೀಪರಿ ಬವಣೆಯನಾಂತಿಹೆ ! ಕಾರಣವೇನೆಂದು ! ಭೂರನೆ 
ತಿಳುಹಿದರಾತನ ಬಾಳಿರ | ವೀರಸೆಯಲಿ ಬಿಡೆನು || ೨ || ಹರಿಯೋ , 
ವಿರಿಂಚಿಯೊ , ಹರನೊ , ಸುರಪನೊ , ನರರೊ , ಕಿನ್ನರರೋ , || 
ಗರುಡರೋ , ಯಕ್ಷ ರೊ , ದೈತ್ಯರೊ , ನಾಗರೊ 1 ವರೆ ತೀವ್ರ 
ದೊಳು || ೩ | ಚಾತುರ್ದಶಭುವನಂಗಳು ಯೆನ್ನಲಿ । ಸೋತಿಹುದೌ 
ತಾಯೆ !! ಏತರ ದುಗುಡವ ಪೊಂದಿದೆ ಪೇಳೆನೆ ! ಜಾತನೊಳು 
ಸುರಿದಳು || ೪ || 

ರಾಗ || ಬಿಲಹರಿ || ಏಕತಾಳ 
ಕಂದ ಲಾಲಿಸಿ ಕೇಳು | ಬಂದಿಹ ದುಗುಡವ ! ಇಂದು ನಾ 
ಪೇಳುವೆ 1 ಸಂದೇಹಗೊಳದೆ !! ಪಲ್ಲ | ಸಾಂಬಶಿವನ ಲಿಂಗ | ಮರಳಿ 
ನಿಂದಲಿ ಗೈದು ನಂಬಿ ಪೂಜಿಸಿದನು ಸಂಭ್ರಮದಿಂದ || ೧ || ಶರಧಿ 
ಯೋಳ್ಳೆತಹ ತೆರೆಗಳು ಮೂವೇಳೆ| ಹರಿಸಿಕೊಂಡೊಯ್ದು ದು | ಹರನ 
ಲಿಂಗವನು || ೨ || ಕ್ಷೇಮವಲ್ಲೆ ಮಗಿದು | ಯೋಚಿಸಿ ಮುಂದಕೆ || 
ಕಾಮಾರಿದಯತಪ್ಪಿ 1 ತೀಮಹಿಯೊಳಗೆ || ೩ || 


| ಭಾಮಿನಿ | 
ಇಂತೆನಲು ಪೇಳಿದನು ರಾವಣ | ಕಂತುವೈರಿಯನೊಲಿಸುತಾತನ | 
ಕಾಂತೆ ಪೂಜಿಸುವಾತ್ಮಲಿಂಗವ ಸಾಧಿಸುತ ನಿನಗೆ || ಸಂತಸದಿ ತಂದೀವೆ 
ತಾಯೇ | ಚಿಂತೆಯನು ಪರಿತ್ಯಜಿಸಿ ಕಳುಹಂ | ಬಂತರಂಗವನರಿತು 
ಸುತಗುಸುರಿದಳು ಕೈಕಸೆಯು || ೧ || 


- ರಾಗ | ಕೇತಾರಗೌಳ ! ಅಷ್ಟ ತಾಳ 
ಮಗನೆ ನೀ ಹರನಾತ್ಮಲಿಂಗವ ತರುವುದು ಜಗದೊಳಸಾಧ್ಯ 
ಕಾರ್ಯ | ವಿಗಡ ಸದಾಶಿವ ಸುಲಭದಿಂದೊಲಿವನೆ | ಮಿಗುವರಿಯ 
ದಿರು ನೀನು || ೧ || 

ರಾಗ 11 ಕೇ ತಾರಗೌಳ | ರುಂಪೆ ತಾಳ 
ಮಾತೆ ನಿನ್ನಯ ಜಠರದಿ | ಜನಿಸಿರುವ ಜಾತನಾನೊಸೆ ಜಗದಿ 11 
ಖ್ಯಾತ ರಾವಣನೆಂಬರು ! ನುಡಿದಿರುವ| ಮಾತತಪ್ಪೆನು ತಿಳಿದಿರು || ೧ || 

ರಾಗ | ಕೇತಾರಗೌಳ : ಅಷ್ಟ ತಾಳ 
ಪ್ರಾಣಲಿಂಗವನೀಯಲಾರನು ಪರಶಿವ ಸೇನಗೈದರು ನಿಶ್ಚಯ || 
ಸೂನುವೆ ಬರಿ ನಗೆಗೀಡಾಪೆಯದರಿಂದ | ನೀನರಿತಿಹುದಿದನು || ೧ || 


ಕಾಗ ! ಕೇ ತಾರಗೌಳ | ರುಂಪೆತಾಳ 
ಜಗದಿ ವೀರಾಗ್ರೇಸರ | ನೆನಿಸಿರುವ ಮಗನಹೆನುತ್ತರೆ ಬೇಸರ 11 
ಸೊಗಸಿನಿಂ ಬಂದೆವರನು 1 ಪರಿಹರಿಸಿ : ಮೃಗಧರನೊಲವ ಪಡೆ 
ವೆನು || ೧ || 

ರಾಗ | ಕೇತಾರಗೌಳ | ಅಷ್ಟ ತಾಳ 
ಬೇಡವೆಂದರೆ ಕೇಳದೀಪರಿ ಛಲಗೈವೆ | ಮಾಡು ನಿನ್ನಿಷ್ಟದಂತೆ !! 
ಕೇಡಹೊಂದದಿರೆಂದುಪರಸುತ್ತಲಪ್ಪಣೆ | ನೀಡೆ ತೋಷದೊಳೆಂದನು 


ರಾಗ | ಕೇತಾರಗೌಳ | ರುಂಪೆ ತಾಳ 
ಪುರಹರನ ವಲಿಸಿ ನಾನು | ತಹೆನಮ್ಮ | ಹರನಾತ್ಮಲಿಂಗವನ್ನು ! 
ಮರೆತು ಮನಸಿನ ದುಗುಡವ ಸಂತಸದೊ | ಛಿರು ಶೀಘ್ರ ಬರುವೆ 
ನವ್ವ || ೧ || 

|| ವಾರ್ಧಿಕ್ಯ || 
ವಾಲಿಸಖನಿಂತೊರೆದು ಸಚಿವೇಂದ್ರನಂ ಕರೆಸಿ ಪೇಳಿದಂ ಕೈಲಾಸ 
ಕೈದಿ ತಪವನ್ನೆಸಗಿ | ನೀಲಕಂಠನ ವಲಿಸುತಾತ್ಮಲಿಂಗವ ಪಡೆದು 1 ನಾ 
ಲಂಕೆಗೈತರುವೆನು || ಕಾಳಗವನೀಗ ಪಿಂದುಳುಹುತೀನಗರವಂ | 


ಪಾಲಿಸುತ್ತಿಹುದೆಂದು ಹೇಳಿ ಪೊರವಂಟಾಗ | ಕೈಲಾಸಕೈದುತಿರಲರಿ 
ತವಗೆ ವಿಘ್ನ ವಂ ! ನಾಳಿಕೋದ್ಭವಜನೆಸಗೆ || ೧ | | 


!! ಭಾಮಿನಿ ! 
ಚಾತುರಂಗವನಾಡಿ ಸಖಿಯರ | ವಾತಮಧ್ಯದೊಳೆಸೆವ ಗಿರಿ 
ಸಂ | ಜಾತಗೆರಗುತಲೆಂದ ನಾರದ ವಿನಯಪರನಾಗಿ || ಭೂತಳೇಶ್ವರ 
ನಾದ ಕೈಕಸೆ | ಜಾತ ತಪದಿಂದೊಲಿಸಿ ನಿನ್ನಯ | ನಾಥನಿಂ ಪೋಂದು 
ವನು ಪರಶಿವನಾತ್ಮಲಿಂಗವನು || ೧ || 

ರಾಗ ಸುರಟ | ಏಕತಾಳ 
ಕೇಳು ಜಗಜ್ಜನನಿ | ರಾವಣ ! ನಾಲೋಚನೆ ಕರುಣಿ !! ಪೇಳುವ 
ದೇನೌ ನೀ ಪೂಜಿಸುತಿಹ | ಫಾಲಲೋಚನನ ಲಿಂಗವ ಪಡೆಯುವ 
|| ೧ || ತನ್ನಯ ಪುರಕದನು ! ಒಯ್ಯುವ | ನಿನ್ನು ಬೆಸಸಲೇನು | 
ಮನ್ನಿಪರಾಗೌ ನಿಮ್ಮನು ಮುಂದಕೆ ! ಅನ್ಯಾಯವ ತಡೆಯುವುದೆಂದ್ರೆ 
ದಿದ || ೨ || ನಾರದನಿಂತೊರೆದು | ಪೋಗಲು ! ಪಾರ್ವತಿ ಭಯ 
ತಳೆದು ! ಮಾರಮಣಸನ್ನುತಿಗೈದಳು ದಯ | ವಾರುಧಿ ಕಾಯ್ದೆ ಜಯ 
ಜಯ ಕೇಶವ ೩ ಸಿಂಧುಶಯನ ನೀನು 1 ತೈಜಗ | ವಂದ್ಯ 
ಕಾಮಧೇನು || ಚಂದದಿ ದಶಶಿರನಿಂದೆಮಗೊದಗುವ | ಕುಂದ 
ನಿವಾರಿಸೆ ಬೇಡುವೆ ನಿನ್ನೊಳು|| ೪ || 


| ಭಾಮಿನಿ || 
ಗಿರಿಜೆಯಿಪರಿಯಿಂದ ನುತಿಸುವ | ದರಿತು ದಾಮೋದರನು 
ಕಾಣಿಸು ! ತೊರೆದ ನೀತರಹರಿಸಲೇತಕೆ ಮನದ ದುಗುಡವನು || 
ಮರೆವುದೌ ರಾವಣನು ಹರನೊಳು | ವರವ ಬೆಸಗೊಂಬಾಗಲಾತಗೆ | 
ಸ್ಮರಣೆ ಬದಲಾಪಂದವೆಸಗುವೆನುತಮಾನಸದಿ || ೧ || 


ರಾಗ | ಕೇತಾರಗೌಳ || ಅಷ್ಮ ತಾಳ 
ಸ್ಮರಿಸುತ್ತ ಮಾಯೆಯನಿಂತೆಂದ ನೀ ದಶಶಿರನಾವರಿಸಿಕೊಂಡು || 
ಹರನೊಡನಾತನು ವರಬೆಸಗೊಂಬಾಗ 1 ಮರೆತಾತ್ಮಲಿಂಗವನು || ೧ || 


ಬದಲೋಂದು ವರಕೇಳುವಂತೆ ನೀ ಗೈವುದು ಮದಮುಖನಾತನೊಳು!! 
ವಿಧುಧಾರನಾತ್ಮಲಿಂಗವು ಸೇರಿಕೊಂಡರೆ | ಪದಿನಾಲ್ಕು ಜಗದಹಿಪ 
|| ೨ || ಎಂದು ಮಹಾವಿಷ್ಣು ವರುಹಲಿಕಾಗೆ | ವಂದಿಸಿ ವಿಷ್ಣು 
ಮಾಯೆ || ಇಂದು ನಿನ್ನಾಜ್ಞೆಯಂತೆಸಗುವೆನೆಂದೈದೆ | ಮುಂದಾದ 
ಕಥೆಯ ಪೇಳ್ವೆ || ೩ | | 

|| ಆರ್ಯಸವಾಯಿ || 
ರಾವಣನೈ ತಂದಾಗ ಕೈಲಾಸದಿ | ಪಾವಕನೇತ್ರನ ಭಕ್ತಿಯೊಳು|| 
ಸೇವಿಸಿ ನಾನಾವಿಧಸನ್ನುತಿಸಿದ | ದೇವರದೇವ ಮಹೇಶನನು || ೧ || 


ರಾಗ | ಶಂಕರಾಭರಣ ! ಅಷ್ಟ ತಾಳ 
ಪಾರ್ವತೀಶ| ಶಂಭೋ ಮಹೇಶ11 ಶರ್ವ , ದೂರ್ರುಟಿ, ಶಿವ, ! 
ತ್ರಿಪುರವಿನಾಶ | ಭ 1 ಜಕ ಪರಿಪೋಶ| ತ್ರಿ | ಜಗಪಾಲಿಪೀಶ || ೧ || 
ಸ್ಥಿರಮನದಿಂದ ಶಿರಗಳ ನಿನ್ನ । ಚರಣದೊಳಿರಿಸಿ ವಂ | ದಿಸುವೆ 
ಸಂಪನ್ನ || ಬಾ | ರೆಯ ಸುಪ್ರಸನ್ನ | ಮೇ 1 ರೆಯ ದಯವನ್ನ || ೨ || 
ಸತತ ನಿನ್ನನು ಧ್ಯಾನಿ ! ಸುತಲಿಹೆ ದೇವ | ಗತಿಯತೋರೊಲಿದೀಗ | 
ಛತಿಸುಪ್ರಭಾವ 11 ದಿಂ ! ದಲಿ ಜಗಕಾವ | ವಂ | ದಿತ ಮಹದೇವ|| ೩ || 


|| ಭಾಮಿನಿ || 
ಇಂತು ರಾವಣನೇಳುವತ್ಸರ | ಕಂತುವೈರಿಯನೋಂಟಿಕಾಲಲಿ ! 
ನಿಂತು ತಪವನೆಸಗೆ ಪರಶಿವನರಿತು ಸತಿಯೊಡನೆ ! ಸಂತಸದಿ ನಡೆ 
ತಂದು ಭಕ್ತನೆ | ಚಿಂತೆಬಿಡು ವರಕೇಳುಯೆನೆ ಭೂ ಕಾಂತನನ್ನಾವರಿಸೆ 
ಮಾಯೆಯು ಮನದಿ ಯೋಚಿಸಿದ || ೧ || 


ರಾಗ | ಧನಾಸರಿ ! ಅಸ್ಮ ತಾಳ 
ಕೇಳಲೇನು | ಕಾಮಿತವನ್ನು ಕೇಳಲೇನು || ಧನವ ಕೇಳಿ 
ದೇವನೊಡನೆ | ಲಂಕಾ | ಜನಪಾಲನೆಂದೆನಿಸಿದೆನೆ || ಕನಕಾದಿ ವಸ್ತು 
ವಾಹನವ ಕೇಳಲೆ ಸರ್ವ | ವೆನಗೆ ಸ್ವಾಧೀನವಾ 1 ಗಿಹುದು ಜಗದಿ 
ತಾನೆ|| ೧ 11 ವಿಕ್ರಮನೀಡೆನಲೇನು ! ಸುರ! ಶಕಾರನು ಗಣ್ಯತರೆನು !! 

ಚಕ್ರವರ್ತಿಗಳನ್ನ | ಕಂಡರೋಡುವರಲ್ಲ ! ಚಕ್ರಿಬಂದಿದಿರಾಗಿ | ನಿಲ್ಲ 
ನೆನ್ನೆದುರಿಲಿ || ೨ || ಯಾರಿಂದ ಮೃತಿಬಾರದಂತೆ ! ಕೊಂಡೆ| ಸಾರಸಭವ 
ವರಪಿಂತೆ || ಶೂರನಾಗಿರುವೆನ | ಗೀಗ ಬೇಕಾದುದೀ | ಮೂರು 
ಲೋಚನ ರಾಣಿ | ಗಿರಿಬಾಲೆ ಗುಣಶೀಲೆ || ೩ || 


ರಾಗ | ನಾರನಿ | ಏಕತಾಳ 
ಇಂತಾಲೋಚಿಸುತಾಕ್ಷಣ ದಶಶಿರ | ಕಂತುಹರಗೆ ನಮಿಸಿ || 
ಸಂತಸದಿಂ ಬೆಸಗೊಂಡನು ನಿನ್ನಯ : ಕಾಂತೆಯ ಕರುಣಿಪುದು || ೧ || 
(ನೀಡೆಂದು) ಇಂದುಧರನು ಪೇಳಿದ ನೀನೀವರ 1 ದಿಂದ ಕೆಡುವೆ ಬೇಡ|| 
ಮುಂದೇನಾದರು ಬೇಡೆನೆ ದಶಮುಖ | ನೆಂದನು ಕೈಮುಗಿದು || ೨ || 
ಮಾರಾರಿಯೆ ಭಜಕಾವಳಿನಿನ್ನೊಳು| ಕೋರುವವರನೀವ | ವಾತೆ 
ಯರಿಯುತ ನಾ ಬೆಸಗೊಂಡುದ | ರೀತಿಯೊಳೊರೆದೆ || ೩ || 
ಮಸಣವ ಕಾವ ದಿಗಂಬರನೀನಹೆ| ಪೊಸ ಯವ್ವನೆಯೊಡನೆ || ರಸಿಕರ 
ತೆರದಿಂ ರಮಿಸಲಸಾಧ್ಯವು ! ವ್ಯಸನವನುಳಿದೀಯ್ಕೆ || ೪ || ಎನಲಾತಗೆ 
ಬೇರಾಡದೆ ತನ್ನಯ | ವನಿತೆಯ ಕರೆದೆಂದ || ಎನಗೀತನು ಶರಣ 
ರೊಳತ್ಯಧಿಕನು | ಮನಸೋತಿಹ ನಿನಗೆ || ೫ || ಆದುದರಿಂದಿವಗಿಪೆ 
ನಿನ್ನನು ! ಸಾದರದಿಂದೈದಿ | ಬೋಧಿಸಿ ಸುಜ್ಞಾನಾಮೃತಕಾರ್ಯವ | 
ಸಾಧಿಸಿಬಹುದೆಂದು | ೬ || 


!! ಕಂದಪದ್ಯ || 
ಮನ್ನಿಸಿ ದಶಕಂಧರನಂ | ತನ್ನರಸಿಯನಾತೆಗೆ ಶಿವನೀಯಲಿ 
ಕವನಂ ಸನ್ನುತಿಸುತ ಕರೆದೊಯುವು! ದನ್ನರಿಯುತ ನಾರದ ನಡೆ 
ತಂದನು ಭರದಿಂ || ೧ | | 

| ವಾರ್ಧಿಕ್ಯ 1- 
ಧಾರುಣಿಜೆ ಸಂಜಾತ ಚಿತ್ತವಿಸು ಮುಂಗಥೆಯ | ಮಾರಾರಿ 
ಯರಸಿ ರಾವಣನೊಡನೆ ಪೋಪುದಂ | ನಾರದನು ತಿಳಿದಿವರಿಗಿದಿರಾಗಿ 
ಬರೆಕಂಡು ! ವೀರ ದಶಗಳನೊಂದಿಸಿ ||ಘೋರತಪದಿಂ ಶಿವನನೊಲಿಸಿ 
ವರವಾಗಿ ನಾ | ಪಾರ್ವತಿಯ ಬೇಡಿದಕೆ ಅಸ್ಸೆಂದು ಕರುಣಿಸಿದ | 

ಆರವಗೆ ಸರಿದಾತರೆಂದವಳ ಮುನಿವರಗೆ | ತೋರೆ ಭಯ ನಟಿಸು 
ತೆಂದ || ೧ || 

ರಾಗ ! ಬೇಗಡೆ || ತ್ರಿಪುಡೆ ತಾಳ 
ಏನಿದು ಮಹದಾಶ್ವರ್ಯ ದಾನವರಾಯ !! ಏ || ಏನಿದಮ 
ಮಾಸುದತಿಯನ್ನು ತಲಾನನವನೀ ಸಿದರೆನ್ನಯ | ಮಾನಸಕೆ ಪೆಣಾತ 
ದಂದದಿ | ಕಾಣಿಸುತ್ತಿರುವಳು ಕುರೂಪಿಣಿ || ಅ . ಪ . | ಹರನೊಲಿದೀಕೆ 
ಯನು ! ಕೊಟ್ಟನೆ ನಿಜ ! ವರಿಯದಾದೆನು ಪೇನು!! ವರೆಯದೀ | 
ಮಾತುಗಳನೆನ್ನೊಳು| ಹರುಷದಿ ಕರೆದೊಯ್ಯ ಲಂಕೆಗೆ | ತ್ವರಿತದಿ | 
ಬರುವುದು ವಿನಾಶವು 1 ಮರೆಯದೀ | ತರುಣಿಯನುಪಿದಕೆ | ಹರನಿ 
ಗೀಯುತಬಹುದು ಲೇಸೈ | ಗಿರಿಜೆಯೆಂಬುವ ಭ್ರಾಂತಿಯನುತ್ತರೆ 
ಪರಶಿವನು ಮರೆಸಿರುವನಾಕೆಯ || ೧ || ಏತಕೀವರವ ನೀನು ಯಾಚಿ 
ಸಿದೆ ವಿ ! ಖ್ಯಾತನೆ ಪುರಹರನು || ನಾಥೆಯ | ಕೇಳಿದಕೆ ಗಿರಿಸಂ 
ಜಾತೆಯ | ಮರೆಸಿಟ್ಟು ನಿನ್ನೊಳು: ಪ್ರೀತಿಯ ತೋರಿಸುತ ನೀಡಿದ 
ಭೂತೆಯ !! ನೀ ಮೂಢನೆನುತಲಿ | ಭೂತಳದೊಳಿಹರೆಲ್ಲರರಿವರು ! 
ಖ್ಯಾತವಾಗಿಹ ನಿನ್ನ ಹೆಸರಿಗೆ ನೀ ತಿಲಾಂಜಲಿ ಕೊಡುವುದನುಚಿತ 
ಭೀತನಾಗದೆ ಪಿಂದಕೊಪ್ಪಿಸು || ೨ || 


| ಭಾಮಿನಿ || 
ಸುರಮುನಿಪನಿನಗೆಂಧಕಾರವು | ಮರೆಸಿಹುದು ನೇತ್ರದ ಪಟು 
ತ್ವವ | ಗಿರಿಜೆಯನು ಪೆಣ್ಣಾತವಾಗೆಣಿಸಿರುವೆಯದರಿಂದ || ಪರಿಕಿಸೈ 
ಮಗುಳೊಮ್ಮೆ ಮುಖವೆಂ 1 ದೊರೆದ ರಾವಣಗೆಂದ ನಾರದ 1 ಮರಳಿ 
ನೊಡೆನೆ ಭದ್ರಕಾಳಿಯ ಕಂಡು ಬೆರಗಾದ || ೧ || 


ರಾಗ !! ಸಾರಂಗ !! ಏಕತಾಳ | 
ಅರರೆ ಏನಾಶ್ಚರ್ಯವೀನಾರಿ | ನೋಡೆ| ಧರಣೀಯ ನಂಗುವ 
ಹೆಮಾರಿ || ಪ || ಸೋತೆ ನಾನಿವಳ ವದನಕಾಗಿ | ಭೂತ | ನಾಥನ 
ವಲಿಸಿ ಪಡೆಯಲಾಗಿ 11 ಸಾತಿಶಯದೊಳುಭಯರು ಸಾಗಿ | ಬರೆ 
ಭೂತದಂತದ್ಭುತರೂಪಾಗಿ || ೧ || ಭರಿತ ಭೀತತೆಗೊಳಿಪಿವಳನ್ನು ! 

- ಹರ | ನರಸಿಯೆಂದಾನುಭ್ರಮಿಸಿದೆನು || ಧರೆಗೆ ಹೆಮಾರಿಯಂತಿಹ 
ಳನ್ನು ! ಮುಂದೆ| ಕರೆದೊಯ್ಯ ಬವಣೆಯಗೊಂಬೆನು || ೨ || 


|| ವಾರ್ಧಿಕ ! 
ಎಂದು ನಾನಾತರದೊಳಾಲೋಚಿಸುವ ದೈತ್ಯ ಗೆಂದ ನಾರದ 
ನೀಗಲೀಕೆಯಂ ಪರಶಿವಗೆ 1 ಪಿಂದಕೊಪ್ಪಿಸುತ ಬರೆಲೇಸೆನಲಿಕಾಗ 
ದಶ | ಕಂಧರನು ದೇವಋಷಿಯ || ಮುಂದಿರಿಸಿಕೊಂಡು ಕೈಲಾಸ 
ಕೈದುತ ಶಿವನಿ | ಗಂಬೀಯೆ ಕಾಳಿಯಂಪೇಳ ನಾರದನಾಗ | ಇಂದು 
ಮೌಳಿಯೆ ನಿನ್ನ ಶರಣರಂ ವಂಚಿಪುದು | ಚಂದವಹುದೇ ಯೆನುತಲಿ 


ರಾಗ | ಸೌರಾಷ್ಟ್ರ ! ತ್ರಿಪುಟ ತಾಳ 
ನಾರದನು ಸಂಕೇತವೆಸಗಲು ಮಾರವೈರಿಯು ತಿಳಿದು ನಗುತಿರೆ1, 
ಧಾರುಣೀಶ್ವರ ಕೈಕಸೆಯ ಸುಕು , ಮಾರ ಶಿವನ || ೧ || ಕಂಡು 
ಮನದೊಳಧಿಕ ಖಾತಿಯ ! ಗೊಂಡು ಪೇಳಿದ ನಿನ್ನ ಪೂಜಿಸಿ ! ರುಂಡ 
ಮಾಲನೆ ನಾನು ಜಗದೊಳು | ಭಂಡನಾದೆ || ೨ ! ನೀನು ಶರಣರ 
ಮನದ ವಾಂಛಿತ | ದಾನಿಯೆಂದರಿತಿದ್ದೆನಾದರೆ | ಮಾನಬಿಟ್ಟು ಸ್ಮಶಾನ 
ಕಾಯುವ ಹೀನನ್ನೆಸೆ || ೩ | ನಿನ್ನ ಸೇವಿಸಲೇನುಸತ್ಪಲ | ವನ್ನು ನೀಡಿದೆ 
ಚೋರ ಪೇಳೆನ | ಲುನ್ನತದ ಖಾತಿಯ ತಳೆದು ಮೂ | ಗಣ್ಣನೆಂದ 
# ೪ || ಬೇಡವೈ ದಾನವ ನಿರರ್ಥಕ| ವಾಡೆ ದುರ್ವಾಕ್ಯಗಳ ಹಿನ್ನಯ | 
ಬಾಡಬಾಕಿಗೆ ಬೆಂದುಪೋಗುವೆ | ಕೇಡುಬಹುದು || ೫ | ಎನ್ನ 
ದಹಿಸಲು ನೀನು ಶಕ್ತನೆ ! ನನ್ನಿಯೇತಕೆ ಕಾಂಬೆನಧಿಕವು | ನಿನ್ನ 
ಶಕ್ತಿಯೊ ಯೆನ್ನ ಭಕ್ತಿಯೋ | ಯೆನ್ನುತೆದ್ದು | ೬ || ನಾರದನಿಗೆರಗುತ್ತ 
ರಾವಣ ಸಾರಿ ಪೊರಮಡಲಮಯನ | ಕುಮಾರಿ ಮಂಡೋ 
ದರಿಯು ಸಖಿಯರ ವಾರಕೂಡಿ|| ೭ || 


|| ಭಾಮಿನಿ || 
ಧರಣಿಯೊಳು ಮೆರೆಯುತಿಹ ಗೋದಾ| ವರಿ ನದಿಗೆ ನಡೆತಂದು 
ಸಕಲರು 1 ಧರಿಸಿದಾಭರಣಾದಿ ವಸನಂಗಳನು ತೆಗೆದಿರಿಸಿ 11 ಹರುಷ 

ದಿಂದಿಳಿಯುತ್ತ ಜಲದೊಳು | ಪರಿಪರಿಯ ಕ್ರೀಡಾವಿಲಾಸದಿ | ಪರ 
ವಶತೆಯಿಂದಾಡಿದರು ವನಕೇಳಿ ವಿಭವದೊಳು || ೧ || 


ರಾಗ 1 ಪಂತುವರಾಳಿ | ಆದಿತಾಳ 
ಶರಕೇಳಿಯಾಡಿದರು ! ಮೆರೆವ ಗೋದಾ| ವರಿ ನದಿಯೊಳು 
ಸ್ತ್ರೀಯರು || ಎರಚುತ್ತಲೋರ್ವರಿಗೋರ್ವರು ವಾರಿಯ | ಹರುಷ 
ದಿಂದಾಡಿದರು | ಮಯಾಖ್ಯ ಕು | ವಂದಾದಿ ತರುಣಿಯರು || ೧ || 


ರಾಗ | ದೇವಡಿ || ರೂಪಕತಾಳ 
ತರುಣಿಯರೆಲ್ಲರು | ವಸನಾಭರಣ ತೊಟ್ಟು | ತ್ವರಿತದಿಂದಲ್ಲಿಹ 
ಸುಮವ| ಹರುಷದಿ ಕೊಯ್ಯುವ| ಕಾಲದೊಳೊರ್ವಳು ! ವರೆದಳು 
ಮಯಜಾತೆಯೊಡನೆ || ೧ || ಮಿತ್ರೆ ನೀ ಮನದೊಳ | ಗಾರನು 
ವಲಿದಿಹೆ | ಸತ್ಯವ ಪೇಳ್ವುದೆನ್ನೊಡನೆ || ಚಿತ್ರವ ಹರಿಸಿದ ಕಾಂತ 
ನಾರೆಂಬುದ ಬಿತ್ತರಿಸವ್ವ ಯೋಚಿಸದೆ || ೨ || ಎನಲೆಂದಳೆಲೆ ವಾರಿ | 
ಜಾಕಿಯೆ ನಾದಶಾ । ನನನ ವಿಕ್ರಮವನ್ನು ಕೇಳಿ || ಮನವಿರಿಸಿಹೆ 
ನೆಂದು ! ನಾಚಿಕೊಂಡಿರಲು ರಾ ! ವಣನಲ್ಲಿ ಗೈತರೆನೋಡಿ|| ೩ || 


|| ಕಂದಪದ್ಯ || 
ದಶಶಿರನ ಸುತಂ । ಕುಸುಮಾಂಬಕಿಯರು ಭಯದಿಂ ಮರೆ 
ಯಾಗಿರಲಾ ಸುಸಮಯವು ಸಾಧಿಸುತಂ ಶಶಿಮುಖಿ ಮಂಡೋದರಿ 
ಯೊಡನೊರೆದನು ಮುದದಿಂ || ೧ | | 


ರಾಗ | ಕಲ್ಯಾಣಿ | ಆದಿತಾಳ 
ನಾರಿ | ಸುಗುಣ ಸುವಿ | ಚಾರಿಯೆ | ಬಾ | ಬಾ | ನೀರೆ ಶುಭಾ 
ಕಾರಿ | ಕೂರ ಶರಗಳನು | ಮಾರನೆಸೆಯುತಿಹ ಭೂರಿ ಏಕಮವ | 
ತೋರುತಲೀಗಳು || ಪಲ್ಲ || ಲಲನೆಯೇ | ಮನ ! ದೋಲವರಿಯೆನು 
ಬಲು | ಛಲವಮಾಳ್ಳುದೇನೆ || ಸುಂದರಿ ಹಲವು ಮಾತನಾಡಲು 
ದೊರೆಯುವ ಸ | ತ್ಪಲವನರಿಯೆ ಜಾಣೆ !! ಬಲಯುತೆ | ಮನ್ಮಾನಸ 
ವನು ನೀ | ನೊಲಿಯುತೆ | ಸಂತೋಷವ ಬೀರದಿ | ರಲು ಬಲು 

ದುಗುಡವ | ತಳೆಯುವೆ ನಿಶ್ಚಯ | ಜಲಜನೇತ್ರೆ ಕೊ ಮಲೆಯಿದ 
ನರಿತಿರು || ೧ || ಗಿರಿಸುತೆ | ಕೃಪೆ | ಯಿರಿಸುತಲೆನ್ನನು | ವರಿಸೆ ಹರಿಣ 
ನೇತೆ ! ಮನ್ಮಥ | ನರಸಿಯಂದದಿಂ | ಮಿರಗುತೀರ್ಪೆಮದ | ಕರಿ 
- ಗಮನಿಸುವಕ್ಕೆ || ಸುರರೊಳು | ಕಿನ್ನರ ನರ ವಿದ್ಯಾಧರರೊಳು | 
ಜೋಡಿರ್ಪರೆ ನಿನ್ನ ಧಿ | ಕರಿಸುವ ಸುಂದರ ತರುಣಿಯರೊರೆಯೇ | 
ಹರುಷದೊಳೊಲಿಸೆನ | ಲೊರೆದಳು ನಗುತಲಿ || ೨ || 


11 ಸಂವಾದ || 
ವೀರ ನಿನ್ನೊಳೆನ್ನ ನಾ ಕಾ | ಮಾರಿಯರಸಿಯೆಂದು ಪೇಳ | ರಾರು 
ಯೆಂಬುದನ್ನು ಬೆಸಸೆ | ಕೋರುವೆನ್ನೊಳೀಗ ಪೇಳು|| ೧ || 

ರಾಗ 1 ಕಾಂಬೋಧಿ| ಏಕತಾಳ 
ಕಾಮಿನಿಮಣಿಯ ಮೊನ್ನೆ | ಕಾಮವೈರಿಯನ್ನು ವಲಿಸಿ | ಕಾಮ್ಯ 
ವಾಗಿ ಕೇಳೆ ಶಿವೆಯ ಪ್ರೇಮದಿಂದಿತ್ತ || ೧ || 


| ಸಂನಾದ .. 
ಇಂದುಧರನಿಂದವನ ಸತಿಯ | ಪೊಂದಿದಾತ ಯೆನ್ನ ಗಿರಿಜೆ 1 
ಯೆಂದು ಪೇಳಲೇತಕೆಂಬು 1 ದಿಂದು ತಿಳಿಯದಾದೆನಯ್ಯ || ೧ || 

ರಾಗ ! ಕಾ :ಬೋಧಿ | ಏಕತಾಳ 
ನೀರಜಾ ಕೇಳೆ ಶಿವೆಯ | ಸೇರಿ ಲಂಕೆಗೈದುತಿರಲು ! ಘೋರ 
ರೂಪುತೋರಿಪೋಗೆ1 ಸಾರಿಬಂದಿದೆ || ೧ || 


!! ಸಂವಾದ || 
ಮಾನವಂತನೆಂದೆನಿಸಿದ ! ದಾನವೇಂದ್ರ ಲಾಲಿಸಯ್ಯ | ನಾನು 
ಮಯಸಂಭೂತೆ ದಿಟವು ! ನೀನು ಭ್ರಮಿಸಲೇತಕಿ೦ತು || ೧ || 


ರಾಗ | ಕಾಂಬೋಧಿ| ಏಕತಾಳ 
ನಿನ್ನ ಪೋಲುತಿದ್ದಳಾಸ | ಪನ್ನೆ ನೀನೇ ಯೆಂದು ತಿಳಿದೆ ! ಸನ್ನು 
ತಾಂಗಿ ನಿನ್ನ ಹೆಸರೇ 1 ನೆನ್ನೊಳು ಪೇಳು || ೧ || 

11 ಸಂವಾದ || 
ವಸುಧೆಪಾಲ ಕೇಳು ಯೆನ್ನ ! ಪೆಸರು ಮಂಡೋದರಿಯೆನು | 
ಲುಸುರುತಿಹರು ನೀನ್ಯಾರೆಂದು | ಬೆಸಸೆ ಕೇಳಿ ತೋಷಗೊಂಬೆ || ೧ || 


ರಾಗ || ಕಾಂಬೋಧಿ| ಏಕತಾಳ 
ತರುಣಿ ಕೇಳೆ ಮೆರೆವ ಲಂಕಾ | ಪುರವನಾಳುವೆನ್ನ ಪೆಸರು / ವರೆ 
ವರು ರಾವಣನೆಂದು । ವರಿಸು ಯೆನ್ನನು || ೧ !! 


| ಸಂವಾದ || 
ಯೆನ್ನ ಪಿತನ ಕೇಳಿ ಲಗ್ನ ! ವನ್ನು ಮಾಡಿಕೊಂಬುದುಚಿತ | ನಿನ್ನ 
ವರಿಪ ಭಾಗ್ಯ ಬಂದು ! ದೆನ್ನ ಪೂರ್ವ ಸುಕೃತದಿಂದ || ೧ || 


|| ಕಂದ ಪದ್ಯ !!.. 
ಇಂತಾದಶಮುಖಗೆರಗುತ | ಕಾಂತಾಮಣಿ ತನ್ನಯ ಸದನ 
ಕೈದುಂ | ಕಂತುಷರದಿ ಬಳಲುತ್ತಂ | ದಂತಿಗಮನೆ ಸಖಿಯಳ 
ಕೂಡಿಂತೆಂದೊರೆದಳ್ ೧ ! ಕಂಡೆನೆನ್ನ | ಕಾಮಿತಾರ್ಥ | ಕಲ್ಪ 
ದುಮವನು || ಪುಂಡರೀಕನೇತ್ರನು ಮಾ | ರ್ತಾಂಡಭೂಪನು || ೨ || 
ಮೋದವಾಂತೆ ನಿಂದು ಕಾಣು | ತಾದಶಾಸ್ಯನ || ಮೇದಿನಿಯೋಳು ! 
ಸೂರೆಯಾಯಿ | ತನ್ನ ತನುಮನ || ೩ 1 ಪರಿಪರಿಯಲಿ | ಸ್ಮರನ 
ಹತಿಯ | ಹರಿಸುತಿವನೊಳು || ಮರೆಯುವಂದ | ಕರುಣಿಸೆನ್ನ | 
ಹರಿಯೆ ದಯದೊಳು || ೪ || 


_ ವಾರ್ಧಿಕ್ಯ ||. 
ಸುದತಿಯಿಪು ಸಖಿಯರೊಡನೊರೆಯುತಿರಲಿ | ಮದನ 
ಬಾಣದಿ ಬಳಲಿ ದಶಕಂಠ ರಾವಣಂ | ಪದುಮಾಕ್ಷಿಯನ್ನೆಂತು ವರಿಪು. 
ದೆಂದಿರಲಲ್ಲಿ ಗೊದಗಿ ನಾರದನ್ವತರೆ 11 ಪದಕೆ ಸಾಷ್ಟಾಂಗ ವಂದನೆಗೈದು 
ಪೊಗಳಿ | ಪದುಳದಿಂ ಮನ್ನಿಸುತಲಿಂತೆಂದ ನಸುನಗುತ | ನದಿಯ 
ತೀರದಿ ಯೋಚನಾಮಗ್ನನಾದೆಯೇ | ನದನೆನಗೆ ಬೆಸಸೆನ್ನಲು || ೧ || 

ರಾಗ ! ಸುರತಿ | ಏಕತಾಳ 
ನಾರದಮುನಿಪಾಲ ಲಾಲಿಸು | ವಾರಿಜಭವಬಾಲ 1 ನೀರಜ 
ಗಂಧಿನಿ | ಯೊರುವಳೀನದಿ ತೀರದಿ ತೋರುತ | ಸಾರಿದಳೀಗಲು || 
ಶೈಲಜೆಯೆಂದವಳ | ಸರಿಸದಿ | ಕೇಳಲು ಪಾತಾಳ || ವಾಳುವ ಮಯ 
ಸುತೆ | ಮಂಡೋದರಿಯಂ | ದಾಲಲಿತಾಂಗಿಯು | ಪೇಳಿದಳೆನ್ನೊಳು 
|| ೧ | ನಿಜವೊ ಪುಸಿಯೋ ಯೆಂದು ತಿಳಿಯೆನು | ಅಜಭವನೀನಿಂದು || 
ಗಜಗಮನೆಯಪರಿಯೊರೆಯ್ಕೆ ದೇವನೆ | ಭಜಿಸುವೆನನುದಿನ | ಸುಜನ 
ಶಿಖಾಮಣಿ|| ೨ || 

ರಾಗ | ಸಾಂಗತ್ಯ ರೂಪಕ ತಾಳ 
ಬೇಡವೆ ನಿನ್ನಯ ದೇವ ನಾನಾಗಲು 1 ಮೂಢನೆಂದೆನ್ನ 
ಭಾವಿಪೆಯ || ನೋಡಲು ಬ್ರಹ್ಮಾಚಾರಿಯು ನಾನು ಮಡದಿಯ | 
ಮಾಡಿಕೊಂಡಿಲ್ಲವೆಂದೆನಲು || ೧ || ದನುಜನಾಕ್ಷಣ ನಗುತಿಂತೆಂದ 
ನಾರದ | ಮುನಿಯೊಳು ಪರಶಿವಸತಿಯ !! ವಿನಹ ಬೇರಾದರ ಬಯಸ 
ನಾ ಪೇಳಿದ | ವನಜಾಕಿ ಪಾರ್ವತಿಯಹುದೆ || ೨ || ನಾರದನೆಂದ 
ಪರಾಶಕ್ತಿಯನ್ನು ಕಾ | ಮಾರಿಯು ಮಯನೊಡನಿರಿಸಿ | ಆರು 
ಕೇಳರು ಆತನ ಕುಮಾರಿಯೆಂಬಂತೆ 1 ಸಾರಲು ಪೇಳಿಹನವಗೆ || ೩ || 

ರಾಗ !! ಕೇ ತಾರಗೌಳ ! ಅಪ್ಪ ತಾಳ 
ಎನಲು ಕೇಳುತ ರಾವಣೇಶ್ವರ ನಾರದ ಮುನಿಪಗೆ ಕೈ 
ಮುಗಿದು || ಎನಗೆ ತೋರೈಮಯನಿರುವ ಠಾವೆನಲಾತ | ನನು ಮುನಿ 
ಯೋಡಗೊಳ್ಳುತ || ೧ | ನಾರದ ಪಾತಾಳವನು ತೋರುತೈದಲು | | 
ವೀರ ಲಂಕಾಧೀಶನು | ಸಾರಿ ಮಯಾಖ್ಯನ ಪುರಕೈದುತಿರೆ ಪ್ರತಿ | 
ಹಾರಿಯ ಕಂಡೆಂದನು || ೨ || ಚಾರನೆ ಪೋಗಿ ನಿಮೋಡೆಯಂಗೆ ನಾ 
ಬಂದ ವಾರ ಪೇಳು ಬೇಗ !! ಸಾರೆನು ತೊರೆಯಲು ಪುರರಕ್ಷ 
ಮಯಗೆ ವಿ | ಸ್ವಾರದೊಳಿಂತೆಂದನು || ೩ || 

ರಾಗ 11 ಮುಖಾರಿ | ಏಕತಾಳ 
ಮಯರಾಜ ಲಾಲಿಸೆಮ್ಮನುಡಿಯ | ಪೇಳುವೆನೆನ್ನೊಡೆಯ 
|| ಪಲ್ಲ || ಮೆರೆವ ಲಂಕಾಪುರದ ನಾಥ ಸುರರಿಪು ರಾವಣವಿಖ್ಯಾತ | 

ತ್ವರಿತದಿ ನಡೆತಂ | ದೊರೆದನು ನಿನ್ನಯ | ಪರಮಸವಾರಿಯು | ಬರ 
ಬೇಕಂತೆ || ೧ || 

!! ಆರ್ಯಸವಾಯಿ || 
ಚಾರಕನೊರೆದಿಹ ವಚನವ ಲಾಲಿಸಿ ಭೋರನೆ ನಡೆತಂದಾ 
ಮಯನು | ಭೂರಿವೈಭವದಿ ಕರೆತಂದಾತನ ! ನೇರಿಸಿ ಪೀಠವನರು 
ಹಿದನು || ೧ || 

ರಾಗ | ಸೌರಾಷ್ಟ್ರ ! ತ್ರಿಪುಟ ತಾಳ 
ದಶಶಿರನ ಮನ್ನಿಸುತ ಪ್ರೇಮದಿ | ಯೆಸೆವ ಪೀಠದಿ ಕುಳ್ಳಿರಿಸಿ 
ಕೈ ಕಸೆ ವಿಭೀಷಣ ಕುಂಭಕರ್ಣರ ಕ್ಷೇಮವರಿತು || ೧ !! ಬಂದ 
ಕಾರಣವೇನು ಪೇಳೆನ | ಛಂದ ರಾವಣ ತಪದಿ ಮೆಚ್ಚಿಸು । ತಿಂದುಧರ 
ನೋಳು ಸತಿಯ ನೀಡೆನೆ | ವಂಚಿಸುತ್ತ || ೨ ! ಭೂತವನು ಶೃಂಗರಿಸಿ 
ನೀಡಿದ | ನಾಥೆಯನು ನಿನ್ನಲ್ಲಿಯಡಗಿಸಿ ಭೂತನಾಥನಕಪಟತಿಳಿವರೆ ! 
ಬಂದೆನಿಲ್ಲಿ || ೩ || 

ರಾಗ 11 ವಾರವಿ | ಏಕತಾಳ 
ಪಾತಾಳಾಧಿಪ ಪ್ರೇಮದೋಲೀವುದು | ಭೂತೇಶನ ಸತಿಯ # 
ಸೋತಿಹೆನಾಕೆಯ ರೂಪಿಗೆ ಯೆನ್ನಯ | ಮಾತನು ಕೇಳಯ್ಯ || ೧ || 

ರಾಗ ! ಸಾಂಗತ್ಯ ರೂಪಕತಾಳ 
ಶಿವನ ತಪದಿ ಮೆಚ್ಚಿ 1 ಸುತ್ತ ನೀನಾತನ ! ಧವೆಯ ಕೇಳಿದುದಾವ 
ನೀತಿ | ವಿವರಿಸು ನಡತೆತ | ಪೀಕಾರ್ಯಗೈದುದೇ | ಕವನೀಶ ನೀನು 
ತೀವ್ರದೊಳು || ೧ || 

ರಾಗ | ಮಾರನಿ || ಏಕತಾಳ 
ಧೋರೆ ಪೇಳೆಲ್ಲರು ದೇವನ ಮೆಚ್ಚಿಪ ಪರಿಯೇನೆನುತೀಗ 11 
ಹರನನು ಸೇವಿಸುತಾತನ ಸತಿಯಹ | ಗಿರಿಜೆಯ ಯಾಚಿಸಿದೆ || ೧ !! 

ರಾಗ | ಸಾಂಗತ್ಯ || ರೂಪಕತಾಳ 
ಭುವನೇಶ ಮುಕ್ತಿಯ | ಪೊಂದಲು ಕೆಲವರು ! ಶಿವನನ್ನು 
ಪೂಜಿಸುತಿಹರು || ವಿವರಿಸೆ ಹಲವರು | ಕಾಮಿತಕೊಸುಗ | ಅವನಿ 
ಯೋಪವಗೈಯುವರು || ೧ || 

ರಾಗ ! ಮಾರನಿ , ಏಕತಾಳ 
ಕೇಳೆನುನಾಪರಶಾಶ್ವತ ಮೋಕ್ಷವ | ಫಾಲಾಕ್ಷನ ಕೂಡೆ | | 
ಲೀತಿಯೊಲೈಹಿಕ ಕಾಮಿತಪಡೆಯಲು | ಶೈಲಜೆಯನು ಕೇಳ್ಳೆ || ೧ || 


ರಾಗ | ಸಾಂಗತ್ಯ || ರೂಪಕತಾಳ 
ಪರರಿಗೆ ಕೇಡಾಗ | ದಂದದಿ ಕಾಮಿತ | ವರಗಳ ಪಡೆವುದು 
ಶುಭವು || ತ್ವರೆದುದಾತನಕೂಡೆ| ಮಡದಿಯು ಕೇಳ್ಳರೆ ಸರಿಬಂತೆ 
ಮನಕೆ ವಿಕ್ರಮನೆ || ೧ || 

ರಾಗ || ಮಾರನಿ !! ಏಕತಾಳ 
ಏತಕೆ ಪರಶಿವ ಅಸ್ತೆ೦ದಿತ್ಯನು ! ನಾಥೆಯ ಪೇಳೀಗ !! ಖಾತಿಯ 
ತಾಳುತ ಕೊಡೆನೆನ್ನದೆ ಸಂ 1 ಪ್ರೀತಿಯೊಳಿತ್ತಿಹನು || ೧ | | 

- ರಾಗ !! ಸಾಂಗತ್ಯ || ರೂಪಕತಾಳ 
ನೀತಿಯ ಕೇಳಹ | ಲೈಯಪಿಂದೆ ದೇವೇಂದ್ರ ಸೋತುಮೋಸದಿ 
ಸಂಭೋಗಿಸಲು || ಖ್ಯಾತ ಗೌತಮನಿದ ನರಿಯುತ್ತ ಶಪಿಸಿದ | ಖಾತಿ 
ಯಿಂದವರುಭಯರಿಗೆ | ೧ || 

ರಾಗ || ಮಾರನಿ | ಏಕತಾಳ 
ಪತಿಯನುತ್ವರೆಯಿಸಿ ಶಕ್ರನು ಮೋಸದಿ ಸತಿಯನು ಕೆಡಿಸಿದಕೆ || 
ಖತಿಯಿಂ ಗೌತಮರೀಶ್ವರ ಶಪಿಸಿದ | ಕಥೆಯನು ಕೇಳಿಹೆನು || ೧ || 


ರಾಗ || ಸಾಂಗತ್ಯ || ರೂಪಕತಾಳ 
ಪಿಂದೆ ಭಸ್ಮಾಸುರ ನಿನ್ನಂತೆ ತಪಗೈದು | ಚಂದ್ರಚೂಡನೆ ಮೆಚ್ಚಿ 
ಸುತ್ತ || ಪೊಂದಿ ಭಸ್ಮದ ಕರ | ದೈವತಂತ್ರದಿ ಸುಟ್ಟು | ಸಂದಿಹ ಕಥೆ 
ಯರಿತಿಹೆಯ ! ೧ || 


ರಾಗ ! ಮಾರನಿ , ಏಕತಾಳ 
ವರವಿತ್ತಾತನದಹಿಸಿ ಪರೀಕ್ಷಿಸ | ಲುರಿಹಸ್ಯವನಿಡಲು !! ತೆರಳಿರೆ 
ಮಾಯದಿ ತನ್ನ ಶಿರಕೆ ಕರವಿರಿಸಲು ಬೆಂದಿಹನು | ೧ || 

ರಾಗ !! ಸಾಂಗತ್ಯ || ರೂಪಕತಾಳ . 
ಇರುವಳೆನ್ನಯಸುತೆ | ಪೆಸರು ಮಂಡೋದರಿ | ಹರನ ಮಡದಿ 
ಯಾಕೆಯಲ್ಲ || ಮರುಳರಂದದಿ ಯೆನ್ನ | ಕೂಡಿಂತು ಪೇಳದೆ ತೆರಳು 
ಬಂದಂದದಿ ಪುರಕೆ || ೧ || 


ರಾಗ | ಧಾರವಿ | ಏಕತಾಳ 
ಧಿರುರೆ ಶಭಾಸಾಮಂಡೋದರಿಯಂ | ದಿರುವಳೆ ಗಿರಿಬಾಲೆ || 
ಬರಿದೇಕಿತೆರ ಠಕ್ಕಿದೆಯೆನ್ನನು | ಕರುಣದಿ ನೀಡವಳ || ೧ ||- 


ರಾಗ !! ಸಾಂಗತ್ಯ || ರೂಪಕತಾಳ 
ಎನ್ನ ಕುಮಾರಿಯ ! ನೀಯಲಾರೆನು ಧಿಟ | ನಿನ್ನಂಥ ಕಾಮುಕ 
ರಿಂಗೆ | ನಿನ್ನೊಡನಾಕೆಯ ! ಗಿರಿಜೆಯೆಂದೊರೆದರಾ | ರೆನ್ನುವದನು 
ಬೆಸಸೆನಲು || ೧ || 


ರಾಗ || ಮಾರನಿ !! ಏಕತಾಳ 
ನಾರದ ಮುನಿವರ ಪೇಳಿದ ನಿನ್ನೊಳು ! ವಾರಾಂತಕನರಸಿ !! 
ಸೇರಿಹಳೆಂಬುದನರಿಯುತಬಂದೀ | ಗೀರೀತಿಯಿರೆದೆ || ೧ || 


ರಾಗ | ಭೈರವಿ | ಅಷ್ಟ ತಾಳ 
ವೇದವತಿಯ ಕೆಣಕಿ ಶಾಪವಗೊಂಡೆ | ನೀ ಧರೆಯೊಳು 
ಕುಹಕಿ || ಸಾದರದಿಂದ ಬಂದಂತೆ ಪೋಗದಿರೆವಿ | ಶಾದಕೀಡಾಪೆ 
ಕೇಳು || ೧ || 

ರಾಗ | ಕೇತಾರಗೌಳ | ರುಂಪೆತಾಳ 
ನೀನು ತಿಳಿದಾತನಲ್ಲ ! ನಡೆದಿರುವು | ದೇನೆಂಬ ವಿಶಯವೆಲ್ಲ 11 
ಮಾನಿನಿಯರಿಂಗೆ ತಪವು ! ಸಲ್ಲದೆಂ | ದಾನಂತುಗೈದೆ ದಿಟವು || ೧ || 


ರಾಗ | ಭೈರವಿ || ಅಷ್ಟ ತಾಳ 
ವಾಲಿಯ ಗೆಲ್ವೆನೆಂದು | ಪಿಡಿಯದಿ! ಬಾಲದಿ ಸಿಕ್ಕಿ ನೊ೦ದು || 
ಹೇಳಲಾಗದ ವ್ಯಥೆಯಾಂತು ಸಖ್ಯತೆಗೊಂಡ ಖಳನೀನಲ್ಲವೇ || ೧ || 

ರಾಗ | ಕೇತಾರಗೌಳ | ರುಂಪೆ ತಾಳ 
ಕೋಡಗನು ಧುರದೊಳಿರಲು | ಪಿಡಿದೆನ್ನ ! ಮೋಡಿಯಿಂ ಬಿಗಿದ 
ಕೇಳು || ರೂಢಿಯೊಳಗರಿತನೆನ್ನ | ವಿಕ್ರಮವ | ಮಾಡಿದನು ಸಖ್ಯ 
ವನ್ನ || ೧ || 

ರಾಗ | ಭೈರವಿ | ಅಪ್ಪ ತಾಳ 
ಕೈಲಾಸ ಕೀಳಲೆಂದು 1 ನೆಗಹೆಪೋಗಿ ಕೈಲಾಗಲಾರದಂದು || 
- ನೀಲಕಂಧರನಿದ | ನರಿಯುತ್ತ ಗಿರಿ ತನ್ನ ಕಾಲೊಳೊತ್ತಲು ಚೀರಿದೆ 


ರಾಗ | ಕೇತಾರಗೌಳ | ಝಂಪೆ ತಾಳ 
ಆರುಪೇಳಿದರು ನಿನಗೆ ಕಥೆ ತೋರಿದಂದದಿ ಸುಮ್ಮಗೆ|| 
ಸಾರದಿರು ಶಿವನೊಲಿಯುತ | ಕೊಟ್ಟಿರುವ | ನೀ ರಾವಣೇಂದ್ರಾಂಕಿತ 


ರಾಗ | ಭೈರವಿ | ಅಷ್ಟ ತಾಳ 
ಪಿಂದೆ ಕಾರ್ತಿವೀರ್ಯನು | ತಪದೊಳಿರ | ಲಂದು ಯುದ್ಧಕ್ಕೆ 
ನೀನು || ಬಂದವ ನದಿಗಡ್ಡ | ವಿಟ್ಟ ಕೈ ತೆಗೆದಿರೆ | ಸಂಡೆವಾರಿಯೋಳು 
ದೂರ|| ೧ || 

ರಾಗ !! ಕೇತಾರಗೌಳ || ಝಂಪೆ ತಾಳ 
ಕೇಳಿ, ಜಪ, ಹೋಮಗಳೊಳು| ಇಹನೊಡನೆ | ಕಾಳಗವನೆಸಗೆ 
ಕೇಳು || ಫಾಲನೇತ್ರನು ಮುನಿವನು | ಯೆಂದೆನುತ | ನಾ ಲಂಕೆ 
ಗೈತಂದೆನು || ೧ || 

ರಾಗ | ಭೈರವಿ | ಅಷ್ಟ ತಾಳ 
ಯೆಷ್ಟಪೇಳರು ನಿನಗೆ | ಕುಮಾರಿಯ | ಕೊಟ್ಟು ಕಳೆಯೆ 
ಸುಮ್ಮಗೆ!! ಬಿಟ್ಟು, ಛಲವ ಪುರ | ಕೈದದಿರಲು ನಿನ್ನನಟ್ಟುವೆ ಸೈಮಿನಿಗೆ 


ರಾಗ 1 ಶಂಕರಾಭರಣ || ಮಟ್ಟೆ ತಾಳ 
ದುರುಳ ಮಯನೆ | ಶೌರ್ಯ ನಿನ್ನೊ | ಛಿರುವುದೆಂಬು ದರಿತೆ 
ನೀಗ ಪರಿಯಕಾಂಬೆನಿಂದು ನಾ ಸ | ಮರದ ಮಧ್ಯದಿ ! ೧ !! ಎನುತ 

ಖಾತಿಯಿಂದಲೋಂದು | ಕಣೆಯನೆಸೆಯೆ ಕಡಿದು ಮಯನು 1 ಘನತ 
ರಾಸ್ತ್ರಗಳನು ರಾ | ವಣನಿಗೆಯನು ! ೨ || ಎಸೆದ ಸರಳ ತರಿದು 
ಮಯನ | ವಶದೊಳಿರುವ ಧನುವ ಮುರಿಯೆ | ಕಸುವಿನಿಂದ ಗಧೆಯ 
ಗೊಂಡು ! ಬಿಸುಟ ನೆತ್ತಿಗೆ || ೩ || ಬರುವ ಗಧೆಯ ರಾವಣೇಂದ್ರ 
ತರಿಯೆ ಮಯಾಸುರನು ಖಡ್ಗ ಕರದಿ ಪಿಡಿದು ತೂಗುತೆಂದ ಭರಿತ 
ರೋಷದಿ || ೪ || 

|| ಭಾಮಿನಿ | | 
ಚೋರರಾವಣ ನಿನ್ನ ವಿಕ್ರಮ | ವೀರಣಾಂಗಣದಲ್ಲಿ ಕಾಂಬೆನು | 
ತೋರು ಸಾಹಸವೆಂದು ಮುಂಬರೆ ರಾವಣೇಶ್ವರನು 1 ನಾರಿ ಶಿವೆಯನು 
ಕೊಡದೆ ಸಾಯುವೆ! ಪೌರುಷವತೋರೆನುತ ಕರದೊಳು| ಕೂರಸಿಯ 
ನೆಗಹಿ ನಾರದ ಬಂದು ತಡೆದೆಂದ || ೧ || 

ರಾಗ !! ನೌರೋಜ್ || ಏಕತಾಳ 
ಕದನವ ನಿಲ್ಲಿಪುದೀಗ ! ಬಲು ! ಮುದವನು ತಾಳಿರಿ ಬೇಗ 1 
ಸದಯರೆ ನಡೆದಿಹ ಪರಿಯನು ಬೆಸಸಲಿ 1 ಕದ ತೀರ್ಮಾನಿಪೆ ಬಿಡಿ 
ಬಿಡಿ ಖಾತಿಯ || ೧ || ರಣದೊಳು ಶೂರರು ನಿಜವು ! ನಿಮ | ಗೆಣಿ 
ಕೆಯೆ ಪೇಳೂ ಜಗವು || ಹೆಣಗಲು ಘಾಸಿಯು ಕಾಣದು ನಿಮೋಳು| 
ಗುಣದಿಂದಾಯುಧವಿಳುಹಿರಿ ಪೊಡವಿಗೆ !! ೨ 11 ಕಾರಣವೇನಿದಕೆಂದು ! 
ಮುನಿ | ನಾರದ ಪೇಳಲಿಕಂದು || ವೀರಮಯಾಸುರನು ಸುರಿದನಾತಗೆ | 
ಘೋರಸಮರಪರಿಯನ್ನು ವಿಸ್ತಾರದಿ || ೩ || 

| ಭಾಮಿನಿ !! 
ಸುರಮುನೀಂದ್ರನೆ ಲಾಲಿಸೆನ್ನೊಳು | ಧುರವಗೈದಿಹನೀತ ಶಿವೆ. 
ಯೆ 1 ನ್ನರಮನೆಯೊಳಿನುದಾಗಿ ನೀ ಪೇಳಿರುವೆಯೆಂದೆನುತ || ತ್ವರಿತ 
ದಿಂದಾಕೆಯನು ನೀಡೆನು ! ತಿರುವ ನಾನಿದನರಿಯೆ ಮತಿಗೆ | ಟ್ಟಿರುವ 
ನಿದರ ನಿಜಾಂಶವೇನೆನಿಂದನಮರಮುನಿ || ೧ || 

ರಾಗ || ಬೇಗಡೆ || ಏಕತಾಳ 
ಆಲಿಸೈ ಮಯರಾಜ ಯನೊಡನೆ | ಕೇಳಿದುದಕುತ್ತರ ಹೇಳು 
ವೆನು ನಡೆದಿರುವ ಕಥನವನೆ | ನೀಲಕುಂತಳೆ | ನಿನ್ನ ಸುತೆ ತರ ಕೇಳಿ 

ಗೈದಿರೆ | ಕಾಣುತೀತನ | ಮೇಲೆ ಮನವ | ನಿರಿಸಿ ಮೋಹವ | 
ತಾಳಿಹಳು ಸತಿ | ಯಾಗಲಿಚ್ಚಿಸಿ || ೧ || ದೊರೆಯೆ ಯೋಚಿಸದೀಗ 
ತವಸುತೆಯ ಕರೆತಂದು ರಾವಣ | ಗೋರೆದು ಶಿವೆಯೆಂದೆನುತ 
ನೀಡಯ್ಯ || ಪರಮಮಂಗಳ | ವಹುದು ಮುಂದಕೆ | ಸುರನರೋರುಗ ! 
ರಿಂಗೆ ಬೆದರದ | ಧುರಪರಾಕ್ರಮಿ | ಹರನ ಪ್ರೇಮದ | ಶರಣನಿವ ಸಾ | 
ಮಾನ್ಯನಲ್ಲೆ || ೨ !! ಸಾರುವೆನು ನಾನೀಗ ಸುರಪುರಕೆ | ಸಂತಸದಿ 
ಮೈತ್ರಿಯ | ವೀರನಿಂ ಸಂಪಾದಿಸುವುದಕ್ಕೆ || ನಾರಿರತುನವನೀವು 
ದೆನ್ನುತ ! ನಾರದನು ಕೈ | ಯೊಳಗಿರುವ ತಂಬೂರಿಯಂ ಬಾ | 
ರಿಸುತ ಪೋಗಲು ! ವೀರ ಮಯ ರಾ 1 ವಣನೊಳೆಂದನು || ೩ || 

ರಾಗ !! ಕಾಂಬೋಧಿ|| ರುಂಪೆ ತಾಳ 
ರಾವಣೇಶ್ವರ ನಿನ್ನ | ವಿಕ್ರಮಕೆ ಮೆಚ್ಚಿದೆನು ! ಭೂವಳಯ 
ದೊಳು ಶೂರನೆಂದು !! ಭಾವಕಿಯ ನಿನಗೆ ಕಲ್ಯಾಣಗೈಯುವೆನೇಹ | 
ಭಾವದಿಂದೊಲಿಪುದಾಕೆಯನು || ೧ || ಖಾತಿಯಂ ಇರೆದು ನಡೆ | 
ತಹುದೆನಲು ದಶಕಂಠ | ಪ್ರೀತಿಯಿಂ ಮಯನ ಬಿಗಿದಪ್ಪಿ || ಸಾತಿಶಯ 
ದಿಂದುಭಯ | ರೈದಿಕರೆದೆಂದ ಮಯ | ಜಾತೆ ಮಂಡೋದರಿಯ 
ನಂದು || ೨ || ತರಳೆ ನಿನ್ನಯ ಮನವು ದಶಕಂಧರಗೆ ಸೋತ 
ಪರಿಯ ನಾರದರಿಂದಲರಿತೆ !| ಹರುಷವಾಯಿತು ನಿನ್ನ | ಲಂಕಾಧಿ 
ಪಾಲಕಗೆ | ಪರಿಣಯವ ವಿರಚಿಸುವೆನವ್ವ || ೩ || 

| ಭಾಮಿನಿ !!... 
ಎಂದು ಮಯಸುತೆಯಳನು ರಾವಣ | ಗಂದು ವಿಧಿವತ್ತಾಗಿ 
ವಿಬುಧರ ವೃಂದದಪ್ಪಣೆಯಿಂದ ಧಾರೆಯನೆರೆದ ಸಂಭ್ರಮದಿ || ಅಂದು 
ನಿಶಿಯೋಳ್ಳಿಷೇಕವೆಸಗುತ | ಲಿಂದುಮುಖಿ ಮಂಡೋದರಿ ಶಯನ 
ಮಂದಿರಕೆ ಸೇರಿಸಲು ಕಂಡಿಂತೆಂದ ಸತಿಯೊಡನೆ ! ೧ || 

ರಾಗ | ಕಲ್ಯಾಣಿ | ಅಷ್ಟ ತಾಳ 
ವಾ ! ರಣಗಮನೆ | ಗುಣಸದನೆ | ತ್ರಿಣಯನಂಗನೆ ! ದನುಜ 
ಕುಲಾ | ಧೀಶನಾನೆಂ ದೆಣಿಸೆಲೆ ಜಾಣೆ || ೧ || ಪೂ | ಶರವೆಸೆದ | 
ಸ್ಮರನು ಮದ ! ಗರುವದಿಂದದ 11 ತರುಣಿ ನೀನು | ತಣಿಸಿ ಬೀರು! 

ಹರುಷದಿಂ ಮುದ !! ೨ | ಕೊ | ಮಲವದನೆ | ಛಲವಿದೇನೆ ತಿಳುಹು 
ಬೇಗನೆ | ಸುಲಲಿತಾಂಗಿ | ಪರಶಿವೆ ಕೋ 1 ಕಿಲ ಮೃದುಗಾನೆ || ೩ || 


11 ಕಂದಪದ್ಯ || 
ಈ ತೆರದಿಂದಾನಿತಿಮಯ | ಜಾತೆಯ ಕೂಡೆ ರಮಿಸಿ ಮರುದಿನ 
ದುದಯದೊಳಾ| ಮಾತುಳನಾಣತಿಪೊಂದುತ | ನಾಥೆಯೊಡನೆ ಲಂಕಾ 
ಪುರಕೈದಿದ ಭರದಿಂ ॥ ೧ ! 


|| ಆರ್ಯಸವಾಯಿ !! 
ಜನನಿಗೆ ವಂದಿಸುತಾದಶಕಂಠನು | ವಿನಯದಿ ಪೇಳಿದ ಶಿವ 
ನೋಲಿದು || ಎನಗಿತ್ತನು ದರ್ಶನವಾಂಛಿತಗಳ | ಯೆನಲೆಂದಳು ಸಂ | 
ತಸತಳೆದು || ೧ || 


ರಾಗ | ಕೇತಾರಗೌಳ || ಅಷ್ಟ ತಾಳ 
ಹರುಷದಿಂದೈತಂದು । ಚರಣಕ್ಕೆ ನಮಿಸಿದ ತರಳನ ಪಿಡಿದೆತ್ತುತ || 
ಪರಮಪಾವನವಾಯಿ | ತರಸ ಯೆಮಯ ವಂಶ | ಹರಲಿಂಗವನು 
ತಂದೆಯ !! ೧ | ಲಿಂಗವೇತಕೆ ತಾಯೆ | ಗಂಗಾಧರನ ಪ್ರೀಯೆ | 
ಶೃಂಗಾರಶಿವೆಯ ತಂದೆ || ತುಂಗವೈಭವದಿಂದ | ಸಂಗೀತಲೋಲೆಯ ! 
ಮಂಗಳೆಯನ್ನೊಲಿದೆ || ೨ || ಮುಚ್ಚು ಮುಚ್ಚಿ ಬಾಯ | ಹುಚ್ಚ 
ರಂದದಿ ನೀನು | ಹೆಚ್ಚು ಮಾತಾಡದಿರು || ನಚ್ಚಿನ ಪ್ರೇಮದಿ ! ಸಚ್ಚರಿತ 
ಶಿವನ | ಮೆಚ್ಚಿದಾಕೆಯತಹುದೆ || ೩ | ಭೂತಪಾಲಕನನು | ಪ್ರೀತಿ 
ಯಿಂದೊಲಿಸುತ್ತ 1 ನಾಥೆಯ ಕೇಳಿದಕೆ || ಸಾತಿಶಯದೊಳೋಲಿ | 
ದಾತನು ಶೈಲಸಂ | ಜಾತೆಯನಿತ್ತಿಹನು || ೪ | ಮಾರವೈರಿಯ ಪತ್ನಿ ! 
ಧಾರುಣಿಯೊಳು ದುಷ್ಟ | ವಾರವಿನಾಶವನು !! ಸಾರಿಗೈಯುವ ಸುವಿ | 
ಚಾರವನರಿಯೆಯ ! ಪೋರಪಿಂದೊಪ್ಪಿಸಿ ಬಾ || ೫ || ಅವಪರಮೇಶ್ವರ| 
ನಿವರಾವಣೇಶ್ವರ | ಭುವನದೊಳತಿಸುಂದರ | ವಿವರವನರಿಯುತ್ತ 
ಶಿವೆಯ ತಂದಿಹೆನಮ್ಮ ತವಕಾರುಣ್ಯದೊಳು ನಾನು || ೬ || ಆದಿ 
ಶಕ್ತಿಯೆ ಸುತ | ಗೈದಪರಾಧವ | ಮೋದದಿ ಕ್ಷಮಿಸು ನೀನು | ಬೇದ 
ವಿಡದಿರೆನ್ನು ತೈದಿ ನಿಂದಿರುವ ಮಂಡೋದರಿಗೆರಗಿದಳು || ೭ || ಅಸಮ 

ಸಾಹಸಿ ನಿನ್ನ | ಬಸುರಿನೋಳೆತಂದ | ದಶಕಂಠ ನಾನಾಗಿರೆ | ವಸುಧೆ 
ಯೋಳಗೆ ನೀನು | ಸೊಸೆಗೆ ವಂದಿಪುದೇನು | ಬೆಸಸೆನ್ನಕೂಡೆಂದನು 


|| ಕಂದಪದ್ಯ || 
ಸುತನಿಂತೊರೆದುದನಾಲಿಸಿ | ಖತಿಯಿಂ ಕೈಕಸೆಯಾತನ ನಿಂದಿಸು 
ತೃತಂ ದತಿಭಕ್ತಿಯೋಳೆರಗಿದಳಾ | ಸತಿ ಮಂಡೋದರಿಯಂ ಶಿವನರಸಿ 
ಯೆನುತ್ತಂ || ೧ || 

ರಾಗ | ಸಾರಂಗ | ಅಷ್ಟ ತಾಳ 
ಶೈಲಜಾತೆ | ಪಾಲಿಸು ಮಾತೆ !! ಬಾಲಕಗೈದಪರಾಧವ ಮನ್ನಿಸು ! 
ನೀಲಕಂಧರನ ಪ್ರೀತೆ !! ವಿಲಾಸಿತೆ || ೧ | ಕೊಡುಯೆಮಗಿಷ್ಟವನೀ | 
ಸಂತೋಷದಿ 1 ಮೃಡನರಸಿಯೆ ನಿನ್ನನೀ ! ಪೊಡವಿಲಿ ನಂಬಿ ಪೂ | 
ಜಿಪೆನನುದಿನದೊಳು ! ಖಡುಗಧಾರಿಣಿ ಕರುಣಿ | ಕಾತ್ಯಾಯಿನಿ || ೨ || 
ಶಂಕರಪ್ರೀತಿ ನಿನ್ನ | ತಂದಿಹ ಶಿವಕಿಂಕರನೀರಾವಣ || ಸಂಕಟಹರೆ 
ಕೋಪ| ಗೈಯ್ಯದೆಮ್ಮನು ಕಾಯೆ | ಪಂಕಜಾಕ್ಷಿಯೆ ವಂದನ | 
ತೋರು ಪ್ರಸನ್ನ || ೩ || 

ರಾಗ || ಸಾವೇರಿ|| ರುಂಪೆತಾಳ 
ಯೆಂದ ವಚನವ ಲಾಲಿಸುತ್ತ ಮಯಜಾತೆ ಬಲ | ಬಂದು ಕೈಕಸೆ 
ಪಾದಕೆರಗಿ || ಇ೦ದಿದೇತಕೆ ಪೇಳುವಿರಿ ಅತ್ತೆ ನಾನಿಮ್ಮ ನಂದನನ ವಲಿದ 
ಸತಿ ಧಿಟವು || ೧ | | 

ರಾಗ | ಕೇತಾರಗೌಳ || ಅಷ್ಟ ತಾಳ 
ತಾಯೆ ನೀ ಯೇನುಬೇಕಾದರು ಪೇಇಾದಿ | ಮಾಯಾಸ್ವರೂ 
ಪಿಣಿಯು | ಕಾಯಮ್ಮ ದೈತ್ಯಕುಲವನಾನಂದದಿ ಹರ 1 ಜಾಯೆ 
ಯೆಂದೆರಗಿದಳು || ೧ || 

ರಾಗ 1 ಸಾವೇರಿ ! ಝಂಪೆ ತಾಳ 
ಶಂಕೆಯಾತಕೆ ತಾಳು 1 ತಿಹಿರಿ ಧಿಟ ನಾನಲ್ಲ | ಶಂಕರನ ಪತ್ನಿ 
ನಿಮಾಣೆ | ಲಂಕೇಶನರಸಿ ಮಂಡೋದರಿಯೆನು ನಾ | ಮಾಂಕಿತವು 
ನಿಮ್ಮ ವಂದಿಪೆನು || ೧ || 

ರಾಗ | ಕೇತಾರಗೌಳ || ಅಷ್ಟ ತಾಳ 
ಕೇಳಬಾರದವರ ಕೇಳಿದ ಯೆನ್ನ ಈ ಬಾಲನ ಮನ್ನಿಸುತ|| ಕಾಲ 
ಕಾಲದೊಳೆನ್ನ ಪೂಜೆಯ ಕೊಳ್ಳಮ್ಮ ! ಶೈಲಜೆ ಮಣಿಯುವೆನು || ೧ || 

* ರಾಗ | ಸಾವೇರಿ | ರುಂಪೆ ತಾಳ 
ಮಯರಾಜಮತನು | ಧಿಟವೀವಚನ ಕೇಳಿ | ದಯಮಾಡಿ 
ನನಗೆರಗಬೇಡಿ|| ಭಯವಾಪುದೈಸೆ ಯೆನ್ನಯ್ಯ ಸಂತಸದಿ ಪರಿಣಯ 
ವೆಸಗಿಕೊಟ್ಟ ತವಸುತಗೆ || ೧ || 


|| ವಾರ್ಧಿಕ್ಯ || 
ಕುಶನೆ ಕೇಳಿಂತೆಂದ ಮಂಡೋದರಿಯನು ಕೈ | ಕಸೆ ಮರಳಿ ಶಿವೆ 
ನೀನೆನುತ್ತ ವಂದಿಸಲಾಗ | ಕುಸುಮಾಕ್ಷಿ ಮಯಳೆ ತಾ ಶಿವೆಯಲ್ಲ 
ವೆಂದೆರಗೆ | ಉಸುರಿದಳು ದೈತಮಾತೆ | ಶಶಿಧರನ ಕಾಂತೆ ಸದ್ಗುಣ 
ವಂತೆ ಸೀಮಂತೆ | ದಶಗಳನ ತಪ್ಪ ಪಾಲಿಸಿ ಕಾಯೇ ಶ್ರಿತಗೇಯೆರುತ 
ನಯನೆ ವಂದಿಸುವೆನೆಂದರಗೆ ಮಯುತನುಜೆ | ಸೊಸೆಯು ನಾನೆಂದು 
ನಮಿಸೆ || ೧ || 

ರಾಗ 1 ಮಾರನಿ || ಏಕ ತಾಳ 
ಇಂತಿಪರಿಯೊಳಗೊರೆಯಲು ರಾವಣ ! ನಂತಕನಂದದೊಳು|| 
ಕಾಂತೆಯ ಮುಡಿಪಿಡಿದೆಳೆಯುತಲಾಗ ಮ | ಹಾಂತಪರಾಕ್ರಮದಿ 
|| ೧ | ಭೂತೇಶ್ವರನಿಂ ನಿನ್ನನು ಪಡೆದಿರೆ | ಭೂತಾಕಾರದೊಳು || ಏತಕೆ 
ಯೆನ್ನನು ವಂಚಿಸುತ್ತೆದಿದೆ ! ಪಾತಾಳಕೆ ಪಿಂದೆ !! ೨ !! ನಾರದಮುನಿ 
ಮತಾಮಯರೆಂದಿಹ | ವಾಗತೆ ಮರೆತಿಹೆಯ !! ಪೋರಿಯೆ ಹರಸತಿ 
ಯಾಗಿದ್ದೆ ಮೊಳು | ಈ ರೀತಿಯೋಟೊರೆದೆ || ೩ it ಪ್ರಾಯಶ್ಚಿತ್ತವ 
ಪೊಂದಿದಕೆನ್ನುತ ! ಲಾಯುವತಿಯನೊದೆಯೆ || ಹಾಯೆಂದುರುಳಲು 
ನಾರದಮುನಿವರ | ನಾಯೆಡೆಗೈತಂದ || ೪ || 

| ಭಾಮಿನಿ || 
ಸುರಮುನೀಶ್ವರನಿತ್ತಲಂಕಾ | ಪುರಕೆ ನಡೆತರೆ ಕಂಡು ಕೈಕಸೆ | 
ಚರಣಕೆರಗುತಲುಪಚರಿಸಿ ಪೇಳಿದಳು ರಾವಣನು | ಹರನ ಮೆಚ್ಚಿಸು 

ತಾತನಿಂದೀ ಗಿರಿಜೆಯನು ತಂದಿರುವೆನೆಂಬನು 1 ತರುಣಿ ತಾ ಮಯ 
ಕುವರಿಯೆಂಬಳು ನಿಜವನರುಹೊನಲು || ೧ || 


ರಾಗ | ಕಾಫಿ | ಏಕತಾಳ 
ದಾಟಿ ! ಏನನುಸುರಲಿ | ಮಾನಿನಿಯ ಚಲು | ಎಂಬಂತೆ 
ಆಲಿಸೌ ಗುಣ ಶೀಲೆ ಕೈಕಸೆ | ಪೇಳ್ವಿವಚನವನು || ನಿನ್ನಯ | 
ಬಾಲರಾವಣ | ಖಳತನದಿಂ ! ಕೋಳುಗೊಂಡಿಹನು !! ಯೆನ್ನನು | | 
ಜಾಲಮಾತನು | ಪೇಳ್ವನೆಂಬರು | ಕೇಳಲಿನ್ನೇನು | ಬಿಟ್ಟರೆ ! ಪಾಳು 
ಮಾಡುವ 1 ಲೀಲೆಯಿಂ ದೈ ! ತ್ಯಾಳಿಯಲ್ಲವನು !! ಬೆಸಸುವೆ | ಕಾಲ 
ಗಂತಿಮ | ಕಾಲ ತೋರಿದ ! ಶೈಲರಾಜನ | ಬಾಲೆ ಪತಿಯಹ| ನೀಲ 
ಕಂಠನ | ಮೇಲೆ ಭಕ್ತಿಯೋ ! ಛೇಳುವತ್ಸರ | ಕಾಲ ತಪಿಸಿದ || ೧ || 
ಹರನಿವನ ತಪ | ದಿರವನರಿಯುತ | ಭರಿತ ತೋಷದೊಳು || ತಾನೆ | 
ತರಲು ಪಾದಕೆ | ಗವಬಾಗುತ ! ಲೊರೆದನಾತನೊಳು || ನೀನೆಂ ! 
ದಿರುವ ಲಿಂಗವ | ಮರೆತು ತಿವೆಯಂ | ಕರುಣಿಸೆಂದೆನಲು !! ಅಸ್ತಂ | 
ದೊರೆದು ರಾವಣ | ಗಿರದೆ ಮಡದಿಯ ! ಕರವಿಡಿದು ಕೊಡಲು ! 
ವಂದಿಸಿ ! ಹರುಷದಿಂದೈ | ತರುವ ವೇಳೆಯ ನರಿತು ನಾ ಹರಿ | ತರಲು 
ಪಾದದೊ | ಜೆರಗಿ ನಡೆದಿಹ | ಪರಿಯನೆನ್ನೊಡ ನೊರೆಯೆ ಗಿರಿಜೆಯ ! 
ಇರೆಸಿ ಕಳುಹಿದೆ || ೨ || 

_ 1 ಕಂದಪದ್ಯ || 
ಗಿರಿಸುತೆಯೆಂದು ಮಯಾಸುರ: ತರಳೆಯು ಮಂಡೋದರಿಯಂ 
ಕೊಡಿಸಿದೆನಿವಗಂ | ತರಹರಿಸದೆ ಸೊಸೆಯನ್ನುಪ ! ಚರಿಸುವುದೆಂದು 
ಮುನೀಶ್ವರನೈದಿದ ಭರದಿಂ || ೧ || 


|| ಭಾಮಿನಿ || 
ಸುರಮುನಿಪನಿಂತೊರೆಯಲಾದಶ | ಶಿರನನಾವರಿಸಿದ್ದ ಮಾಯೆ 
ಯು ! ಸರಿಯೆ ದಿಗ್ರಮಯಾಂತು ತಾ ಮಹದೇವನೊಳು ಗೈದ || 
ದುರಿತವನು ನೆನೆಯುತ್ತ ಮನದೊಳು ಮರುಗಿ ಬಹುಪರಿಯಿಂದ 
ಮಾತೆಯೋ | ಬೊರೆದ ತನ್ನಯ ತಪ್ಪ ಮನ್ನಿಪುದೆಂದು ಪದಕೆರಗಿ ! ೧ | 

ರಾಗ 1 ಸುರಟ 1 ಏಕತಾಳ 
ಲಾಲಿಸೆನ್ನಮಾತೆ | ಸದ್ಗುಣ | ಶೀಲೆಯ ಶುಭಚರಿತೆ !! ಫಾಲ 
ಲೋಚನನ ವಲಿಸುತ ಲಿಂಗವ | ಕೇಳಿ ತರುವೆ ಮನ| ದಾಲೋಚನೆ 
ಬಿಡು || ೧ || ಅಂಗಜವೈರಿಯನು 1 ಅರ್ಚಿಸಿ | ಲಿಂಗವ ಯಾಚಿಪೆನು || 
ಗಂಗಾಧರನೊಳು ಕ್ಷಮೆಯಾಚಿಸದಿರೆ ಮಂಗಳೆ ತವಸುತನಾನಲ್ಲವು 
ಧಿಟ 1 ೨ | ಅಪ್ಪಣೆ ನೀಡುವುದು ಬೇಗೆನೆ | ಕ್ಷಿಪ್ರದಿ ತಾಯೊಲಿದು || 
ಸರ್ಪಾಭರಣನೊಲವ ಪೊಂದೆನುತಲಿ | ಒಪ್ಪಿ ಕುಮಾರನ ಪರಸಿ 
ಬೀಳೊಂಡಳು || ೩ || 

ರಾಗ | ಸೌರಾಷ್ಟ್ರ | ತ್ರಿಪುಟ ತಾಳ 
ಜನನಿಯಾಜ್ಞೆಯನಾಂತು ದಶಮುಖ | ವನಿತೆಯನು ಸಂತೈಸಿ 
ಪೊರವಂ | ಟನು ತ್ವರಿತ ಕೈಲಾಸಪರ್ವತಕೈದುತಲ್ಲಿ !| ೧ || ಮಾರ 
ವೈರಿಯ ವಿವಿಧ ಪುಷ್ಪಾ | ಹಾರದಿ ಶೃಂಗರಿಸಿ ತಾ ಪಾ | ದಾರವಿಂದಕೆ 
ಶಿರವಿರಿಸಿ ಸಾಷ್ಟಾಂಗಗೈದ || ೨ || 

ರಾಗ 1 ಕಾಂಬೋಧಿ| ರುಂಪೆ ತಾಳ 
ಸಾಂಬಶಿವ ನಿನ್ನಡಿಯ | ನರ್ಚಿಪೆನು ಮುದದಿಂದ | ನಂಬಿ 
ಮಾನಸಪೂಜೆಗಯ್ಕೆ | ಡಿಂಬವೆಂಬಾಲಯದಿ | ಶಂಬರಾರಿಯ ವೈರಿ ! 
ಸಂಭ್ರಮದಿ ನಿನ್ನನಾನಿಲಿಸಿ || ೧ | ಕುದ್ದ ನಿರ್ಮಾಲ್ಯವ ವಿ ಸರ್ಜಿಸುತ 
ನಿನ್ನ ಮಮ ಶ್ರದ್ದೋದಕದಿ ಸ್ನಾನಗೈಸಿ! ಬುದ್ದಿಯೆಂಬುವ ಕುಸುಮ ! 
ವಿಟ್ಟಲಂಕರಿಸುತ್ತ | ಬದ್ದಗಂಧಾಕ್ಷತೆಯನೀವೆ || ೨ || ಪನ್ನಗಾಭರಣ 
ನೈ ! ವೇದ್ಯವೆಸಗುವೆ ನಿನಗೆ ! ಯೆನ್ನ ಸಿರಿಸಂಪದಂಗಳನು !! ಇನ್ನು ನಾ 
ವಿನಯನೀರಾಂಜನವ ವಿರಚಿಸುತ! ಎನ್ನ ಭಾರತಿಯ ಬೆಳಗಿ || ೩ || 
ಶಿವನೆ ನಾನಿಂತು ನಿನ್ನನು ಪೂಜಿಸಿದೆನೆನ್ನ ಭವದ ಕಿಲ್ಪಿಷಗಳನು 
ಕಳೆದು || ತವದರ್ಶನವನಿತ್ತು | ಪರಿಪಾಲಿಸೆ ವಲಿದು 1 ಜನನಕಾಲನೆ 
ವಂದಿಸುವೆನು || ೪ || ಇ೦ತು ನುತಿಸಲು ಶಿವನು ಪ್ರತ್ಯಕ್ಷನಾಗದಿರೆ | 
ಚಿಂತೆಯನಾಂತು ದಶಕಂಠ ! ಮುಂತೇನವುದೆಂದಾಲೋಚಿಸುತ 
ತನ್ನ ! ಅಂತರಂಗದೊಳು ನಿರ್ಧರಿಸಿ || ೫ || ತಿರಗಳೊಂಭತ್ತು ತುಂಡರಿ 
ಸುತುಪಹಾರಕೆಂ ! ದಿರಿಸಿ ಶಂಭೋ ಯೆನಲಿಕಾಗ 11 ಹರನು ಮೈದೋರಿ 

ತಲೆಗಳ ಮುನ್ನದಂತಿರಿಸಿ 1 ವರವ ಬೇಡೆನಲು ರಾವಣನು 11 ೬ 11 ಭಕ್ತ 
ಪರಿಪಾಲ ನಿನ್ನೊಳು ಹಿಂದೆ ನಾನಾದಿ ಶಕ್ತಿಯನ್ನು ಯಾಚಿಸಿದ 
ಮರೆತು || ಮುಕ್ತಿದಾತನೆ ನಿನ್ನ ಪ್ರಾಣಲಿಂಗವನೆನಗೆ | ಇತ್ತು ಕಾಪಾ 
ಡೆಂದ ನಮಿಸಿ || ೭ || ಇಂದುಧರ ಅಸ್ಸೆಂದು ಕೊಟ್ಟು ಪೇಳಿದ ಲಂಕೆ | 
ಪೊಂದುವನಕಿದನು ಧರೆಗಿಡದೆ !! ಚಂದದಿಂ ಕೊಂಡೊಯ್ಯುದೆಂದು 
ಪರಸುತ್ತಡಗು| ಲಂದು ದಶಕಂಠ ಪೊರವಂಟ !! ೮ !! 


!! ನಾರ್ಧಿಕ !! 


ಧಾರುಣೀಶ್ವರ ಕುಶನೆ ಕೇಳು ಲಂಕೇಶನಿಗೆ | ಮಾರವೈರಿಯು 
ಪ್ರಾಣಲಿಂಗವಿತ್ತಿಹನೆಂಬ | ವಾತೆಯ ದಿವಿಜರರಿಯುತ್ತ ನಡೆತಂದು 
ವಾ | ಣೀರಮಣನೊಡನೆಂದರು || ಸೂರೆಯಾಪುದು ವಿಧಾತನೆ ಮುಂದೆ 
ತ್ರೈಲೋಕ! ಆರು ಕೇಳುವರೆಮ್ಮ ಮೊರೆಯನೆಂದೆರಗುತಿರೆ | ಕಾರಣವ 
ನರಿತ ಭಯವಿತ್ತವರೊಳಿಂತೆಂದ ! ವಾರಿಜೋದ್ದವನು ನಗುತ | ೧ | 


|| ಭಾಮಿನಿ || 
ಬೆದರದಿರಿ ಧೈರ್ಯದೊಳು ಯೆನ್ನೊಡ 1 ನೊದಗಿ ನಡೆದು 
ದೆಲ್ಲವರು ಪೋ | ಪುದುರ ಮಾಧವನೆಸೆವ ವೈಕುಂಠಕ್ಕೆನಲು ಸುರರು | 
ಮುದದಿ ಪೊರವಂಟೈದುತಾ ಶ್ರೀ | ನಿಧಿಗೆ ವಂದಿಸಿ ನುತಿಸುತಿರೆ ತಿಳಿ | 
ದದನು ಮನ್ನಿಸುತವರ ಬರವೇನೆನಲು ವಿಧಿಯೆಂದ || ೧ || 


ರಾಗ ಸಾಂಗತ್ಯ ರೂಪಕತಾಳ!! 
ದೇವ ನೀನಾಲಿಸಿಕೇಳೀಗ ರಾವಣ | ಪಾವಕಾಕ ನನು ಭಕ್ತಿ 
ಯೋಳು | ಸೇವಿಸಿ ಪ್ರಾಣಲಿಂಗವ ಪೊಂದುತವನಿಂದ 1 ಭೂವಲಯಕೆ 
ಕೊಂಡೊಯ್ಯುವನು || ೧ | ಧೂರ್ತನು ಮುಂದೆಮ್ಮ ಲಕ್ಷ ಗೈಯ್ಯನು 
ಲೇಶ| ವ್ಯರ್ಥವಾಯಿತು ಯೆಮ್ಮಬಾಳು ! ಸ್ವಾರ್ಥಿಯಾತಗೆ ಸಕಲರು 
ಬೆದರುತಲೀಗ| ಭರ್ತಿಯಿಂದಿಲ್ಲಿಗೈತಂದು || ೨ | ನಿನ್ನ ಪಾದವ ಕಟ್ಟಿ 
ಕೊಂಡಿಹೆವದರಿಂದೆ ! ಮ್ಮನ್ನು ಕಾಪಾಡುವ ಭಾರ | ನಿನ್ನ ಸೇರಿಸು 
ದೆಂದು ವಂದಿಪೆ ನಗುತಲಾ 1 ಸನ್ನುತ ವಿಷ್ಣು ವಿಂತೆಂದ || ೩ || 

ರಾಗ | ಕೇತಾರ ಗೌಳ | ಝಂಪೆ ತಾಳ 
ಬೊಮ್ಮ ಲಾಲಿಸು ವರವನು | ಈ ಹಿಂದೆ | ಮೊಮ್ಮಗಜಗಿತ್ತೆ 
ನೀನು 11 ಸಮ್ಮನಿರುವನೆ ರಾವಣ | ನೀ ಹೇಳು | ಸಮ್ಮತಿಯ ಚತುರಾ 
ನನ || ೧ || ಆದಡಾಲಿಸುವುದೀಗ | ಧೈರ್ಯಗೊಂಡೈದಿ ನಿಜಪುರಕೆ 
ಬೇಗ !! ಮೋದದಿಂ ನಿಮ್ಮೆಡರನು | ಪರಿಹರಿಪೆ | ಖೇದವಂ ತ್ಯಜಿಪು 
ದಿನ್ನು | ೨ | ಎಂದು ಸಕಲರ ಕಳುಹುತ | ಸ್ಮರಿಸುತಿಂ ! ತಂದ ನಾರದ 
ಗೊಲಿಯುತ | ಇಂದುಧಾರಿಯಂ ಲಿಂಗವ | ದೈತ್ಯ ದಶ | ಕಂಧರನು 
ಪುರಕೊಯ್ಯುವ || ೩ || ದ್ವಾರಿಯೊಳು ಲಿಂಗವನ್ನು ಸ್ಥಾಪಿಪಂ | 
ತೀರಸಿಯೊಳೆಸರು ನೀನು !! ಸಾರೆನುತ ಸುರಮುನಿಯನು| ಕಳುಹಿಸಿದ | 
ನಾರಾಯಣನಭಿದಾನನು || ೪ ! ಯೋಗಿ ನಾರದನು ಭರದಿ | ಸ್ಮರಿ 
ಸಿದನು | ಭೋಗಿ ಭೂಷಜನ ಮುದದಿ || ಸಾಗಿಬಂದಾಗಣಪನು | 
ದೇವಋಷಿ | ಗಾಗ ಮೈದೋರಿಸಿದನು !! ೫ !! 

ಈ ವಾರ್ಧಿಕ್ಯ 
ನಾರದನೆ ನೀ ಯೆನ್ನ ನೆನೆದುದೇಕೆಂದೆನತ | ಭೋರನರುಜಿನ 
ಲೆಂದ ರಾವಣಂ ಮೆಚ್ಚಿಸುತ | ಮಾರಾರಿಯಾತ್ಮಲಿಂಗವ ಪೊಂದಿ 
ಕೊಂಡೊಯ್ಯ ! ನಾರು ಪೂಜಿಪರು ನಿಮ್ಮ || ವಾರಣಾಸ್ಯನೆ ನಿನ್ನೊಳಿದ 
ನರುಹೆ ನೆನೆದಿಹೆನು ದಾರಿಯೊಳಗಾತನಿಗೆ ವಿಘ್ನವಂ ತಂದೊಡ್ಡಿ ! 
ವಾರುಧಿಯ ತೀರದೊಳು ನೀ ಪ್ರತಿಷ್ಟಿಸುವುದಾ 1 ಧಾರದಿಂದಲ್ಲೆಸೆ 
ಯಲಿ || ೧ || 

ರಾಗ ಕೇತಾರಗೌಳ || ಅಷ್ಟ ತಾಳ 
ಎನಲು ಗಣೇಶನಿಂತೆಂದ ಪೋಗುವೆನೀಗ | ದನುಜ ದಶಾಸ್ತ್ರ 
ನೋಳು | ಅನುಮಾನವಾಗದಂತಾತ್ಮಲಿಂಗವ ಪೊಂದಿ | ವನದಿತೀರದೊ 
ಭಿರಿಪೆ || ೧ || ಪೋಗು ನೀ ನಿಶ್ಚಯವಾಗೀಸತ್ಕಾರ್ಯವ | ನಾ ಗೈವೆ 
ನೀಗಿದಿ || ಭೋಗಿಭೂಷಣನಿಷ್ಟದಂತಾಗಲೆನಿ ಮುನಿ | ಸಾಗಿದ 
ತೋಷದಿಂದ || ೨ | ಗಣಪತಿ ಬ . ಹ್ಮಾಚಾರಿಯ ವೇಷವನು ತಾಳಿ ! 
ವಿನಯದಿ ಕೈಕಸೆಯ || ತನಯನೈತಪ್ಪ ಮಾರ್ಗದಿ ನಿಲಲಾದಶಾ | ನ 
ನಲ್ಲಿ ನಡೆತಂದನು ! ೩ || ತರುಣಿಯಸ್ಕಾಚಲಕೈದುತಿರಲಿ ದಶ ! ತಿರ 

ನಿತ್ಯಾತ್ಮಿಕಕೈದಲು || ಹರನಾತ್ಮಲಿಂಗ ಪಿಡಿವರಾರೆಂದತ್ತಿತ್ತ 1 ಪರಿಕಿಸೆ 
ವಟುವ ಕಂಡು || ೪ | | 


ರಾಗ ಕಾಂಬೋಧಿ| ಝಂಪೆ ತಾಳ 
ಧರಣಿಸುರ ಸುಕುಮಾರ | ಲವಕಾಲವೀಲಿಂಗ | ಧರಿಸಿಹುದು 
ನಾ ಸಂಧ್ಯಾ ಕವ | ವಿರಚಿಸುತ ಬಳಿಕ ಬಂದದಕೊಂಬೆ ಬಹಳ | 
ತ್ವರಿತದಿಂದೆನಿಂದ ಗಣಪ || ೧ | | 


ರಾಗ !! ಸುರಟ 1 ಏಕತಾಳ 
ಕಲ್ಲನು ಹಸ್ತದೊಳು | ಪಿಡಿವುದ | ಕೊಲ್ಲೆನು ನೀ ತಾಳು | 
ಮೆಲ್ಲನೆಲ್ಲಾದರು ಬಿಸುಟು ನಿತ್ಯಾತ್ಮಿಕ | ವೆಲ್ಲ ಮುಗಿಸಿಬಂದದ ಕೈ 
ಕೊಂಬುದು || ೧ || 

ರಾಗ | ಕಾಂಬೋಧಿ! ಝಂಪೆತಾಳ 
ಭೂತಳದೊಳಿಡಕೂಡ| ದಿದನೆಂದು ಹೇಳಿರುವ ಭೂತನಾಥನು 
ಯೇನಮಾಳೆ ! ಮಾತುಮೀರಿದರೆ ಬಲು ದುಗುಡ-ಕೀಡಾಪನವನಾತ್ಮ 
ಲಿಂಗವಿದು ಶಿಲೆಯಲ್ಲ || ೧ || 

ರಾಗ | ಸುರಟ 1 ಏಕತಾಳ 
ನಿನ್ನಂಕಿತವೇನು | ಯೆನ್ನುವು| ದನ್ನು ಸುರೆ ನೀನು | ಬನ್ನಣೆ 
- ಯಾಡದಿರೆಂದಾವಟುವವ | ಗೆನ್ನಲು ಪೇಳಿದ ದಶಮುಖನವನೊಳು 


ರಾಗ | ಕಾಂಬೋಧಿ| ಝಂಪೆ ತಾಳ 
ದಶಕಂಠನೆಂದು ಧರೆಯೊಳಗೆನ್ನ ಪೇಳುವರು | ಯೆಸೆವ ಲಂಕಾ 
ನಗರವಾಳ್ || ವಸುಧೀತನಹೆನು ನಿಶ್ಚಯ ನಿನ್ನ ಪಿತನಾರು | ಪೆಸರೇನು 
ನಿನ್ನದೆಂದೆನಲು || ೧ || 

ರಾಗ ಸುರಟ 1 ಏಕತಾಳ 
ಶಿವಭಟ್ಟನ ಸುತನು ! ನಾನಹೆ | ಭುವನದೊಳೆನ್ನನ್ನು 11 ವಿವರಿಪ 
ರೆಲ್ಲರು ಗಣಪತಿಭಟ್ಟನೆಂಬುವ ನಾಮಾಂಕಿತ ನಿನಗಂಜುವೆನೈ ॥ ೧ ॥ 

ರಾಗ 1 ಕಾಂಬೋಧಿ1 ರುಂಪೆತಾಳ 
ಏಕೆ ಬೆದರುವೆ ಬರಿದೆ | ಕೇಳಿದನು ಪಡಿದಿರಲು । ಬೇಕಾದ 
ತಿನಿಸುಗಳ ನೀವೆ|| ನೀ ಕರುಣತೋರುತೆನ್ನಯ ಮನದಭೀಷ್ಟವನು || 
ಜೋಕೆಯಿಂದಲಿ ನಡೆಯಿಸೆಂದ || ೧ | | 

ರಾಗ 1 ಸುರಟ | ಏಕತಾಳ 
ಕಡುಬನು ಕೊಡಿಸುವೆಯ | ಲಿಂಗವ ಪಿಡಿಯುವ ಕೇಳಯ್ಯ !! 
ತಡಮಾಡದೆ ಮೋದಕಗಳನೀಯುತ | ಸಡಗರದಿಂ ಸಂತೋಷವ 
ಪೊಂದಿಸು || ೧ || 

ರಾಗ | ಕಾಂಬೋಧಿ|| ಝಂಪೆತಾಳ 
ಪಿಡಿದಿರುವುದೀಗಿದನು 1 ಬಳಿಕೆನ್ನೊಡನೆ ಬರಲು | ಕೋಡಿಪೆನೈ 
ರುಚಿಯಾದ ತಿನಿಸು 11 ಜಡರಂತೆ ಧರೆಗಿಸಬೇಡವೆಂದೀಯೆ ಕೈ ನಡು 
ಗಿಸುತ ಪೊಡವಿಗಿಡುತಿರಲು ! ೧ || 

ರಾಗ | ಕೇತಾರಗೌಳ|| ಅಷ್ಟ ತಾಳ 
ತಡಿತಡಿಯೇಕಿಂತು ಗೈವೆಯೆಂದೆನುತಲಾ 1 ಹುಡುಗನ ಮೈದ 
ಡವಿ || ಕಡುನಯೋಕ್ತಿಯೊಳಿಂತು ಗೈಯ್ಯದಿರೆ ನೆವಟು | ನುಡಿದ 
ರಾವಣನೊಡನೆ || ೧ || ಸಾರಿ ನಾ ನಿನ್ನನು | ಕೂಗಿ ಕರೆವೆ ಮೂರು! 
ಬಾರಿ ನೀನದರೊಳಗೆ || ಭೋರನ್ನೆತಂದುಕೊಳದೆ ಬಿಡಲದ ನಾನು 1 
ದಾರುಣಿಗೆಸೆಯುವೆನು || ೨ || ಸರಿ ನೀನು ಮೂವೇಳೆ ಕರೆಯಲು 
ಬಂದಪೆ | ಮರೆಯದೆನ್ನುತ್ತ ಪೋಗಿ|| ಶರನಿಧಿ ತಡಿಗೈದೆ ಓ ರಾವಣಾ 
ಯೆಂದು ಕರೆದನೊಂದನೆಯಬಾರಿ || ೩ !! ನೀರಿನೊಳಿಳಿದಿರಲರಿಯುತ್ತ 
ಮಗುಳೊಮ್ಮೆ ಓ ರಾವಣಾ ಯೆನಲು | ಧೀರ ದಶಾನನ ಪಿಂದ 
ಕೈತರುತಿರೆ ! ಮೂರನೆಬಾರಿಯಾಗಿ || ೪ || ಗಣಪತಿ ತಡೆಯದೆ ಕರೆದ 
ನಾಕ್ಷಣದೊಳು | ಪುನಹ ರಾವಣ ಯೆನ್ನುತ | ದನುಜೇಶನೈತರೆ ಹರ 
ನಾತ್ಮಲಿಂಗವ | ವನಧಿತಡಿಯೊಳಿಟ್ಟನು || ೫ || 

11 ಭಾಮಿನಿ || 
ದೂರದಿಂದಿದನರಿತು ರಾವಣ | ಮೀರಿದಾಖತಿಗೊಂಡು ಬ್ರಹ್ಮಾ | 
ಚಾರಿಯಂತೆಡುಹುತ್ರ ಮಸ್ತಕಕೆಸೆದ ಪಾತ್ರೆಯೊಳು!! ಹಾರುವಜನಂ 

ವಂದಿಪೆನೆದಿರೆ | ನಾರದನು ಕಾಣಿಸುತ ಪೇಳಿದ 1 ಘೋರವಾಗಿಹ 
ವಿಪ್ರಹತ್ಯಾದೋಶಬಹುದೆಂದು || ೧ 11, 

* ಕಂದಪದ್ಯ || 
ಋಷಿವರನೆಂದುದ ಲಾಲಿಸಿ | ದಶಮುಖ ಮನದೊಳು ಚಿ೦ತಿಸು 
ತಿರೆ ಲಂಕೆಯೊಳಂ | ಶಶಿಮುಖಿ ಮಂಡೋದರಿ ಕೈ ! ಕಸೆಯೊಳು 
ಪೇಳಿದಳತಿದುಗುಡವಗೊಂಡಾಗಂ || ೧ || 


- ರಾಗ | ನೀಲಾಂಬರಿ | ಏಕತಾಳ 
ಹರನ ವಲಿಸೆ ಪೋಗಿಹ | ಎನ್ನಯ ಪ್ರಾಣ ! ಗೆರೆಯನೆತ್ತೆ 
ದಿದಹಾ !! ಪುರವೈರಿಯೊಲಿದಿಹನೊ ಇಲ್ಲವೊ ಯೆಂಬು | ದರಿಯೆ 
ಮತ್ತಾದುದೇನೊ || ೧ !! ಏನಾದ ಯೆನ್ನ ಕಾಂತ | ಸದ್ದುಣವಂತ ! 
ಮಾನವಂತನು ಪ್ರಶಾಂತ || ಹೀನಳು ನಾನಾದೆನೆ ! ಅಲ್ಲದಿರೆ ದ | ಶಾನನ 
ಬರದಿಹನೆ || ೨ || ಆರೊಡನುಸುರಲಿನ್ನು | ಎನ್ನಯ ಕಷ್ಟ 1 ವಾರದ 
ಪರಿಗಳನ್ನು || ಮಾರವೈರಿಯೆ ನಿನ್ನೊಳು | ಸೌಭಾಗ್ಯವ | ಕೋರುವೆ 
ನಿತ್ಯದೊಳು || ೩ | | 

- ವಾರ್ಧಿಕ್ಯ ! 
ಎಂದು ನಾನಾ ತೆರದಿ ದುಗುಡವಾಂತಿರೆ ಕಾಣು ! ತೆಂದಳಾ 
ಕೈಕಸೆಯು ನೀ ಮರುಗದಿರು ಬರುವ ! ಇಂದುಧರನೊಲವ ಸಂಪಾದಿ 
ಸುತಿಮ್ಮೆಡೆಗೆ ! ಸಂದೇಹತಾಳದೀಗ || ಸಂಧಪಿತನನು ಸ್ಮರಿಸುತಿಹು 
ದಾವುಸಂತಸದಿ | ಸುಂದರಾಂಗಿಯೆ ಬೆದರಬೇಡೆಂದು ಸಂತವಿಸೆ ! ಬಂದ 
ನಲ್ಲಿಗೆ ನಾರದಂ ಶಿವನನಾ ಮವಂ 1 ಚಂದದಿಂ ಕೀರ್ತಿಸುತಲಿ | ೧ || 


ರಾಗ | ಕಾಂಬೋಧಿ!! ಏಕತಾಳ 
ಬಾ ಶಂಕರ ಸ | ರ್ವೇಶ ಜಠಾದರ | ದೊಶನಾತ ತ್ರಿಜ | ಗೇಶ 
ನಮೋ || ಶೇಷಬಂಧಗೊರ | ತಾಸುಶೋಭಹರ | ವಾಸವನುತ ಪರ 
ಮೇಶ ನಮೋ !! ಕರುಣತೋರುತಲಿ | ಪೊರೆವೆ ನೈಜಗವ | ಗರಳಧಾರಿ 
ತವ ಶರಣ ನಮೋ || ಪರಮಪೂಜ್ಯ ದಯ | ವಿರಿಸಿ ಸಾಧುಗಳ| ನಿರುತ 
ಕಾವ ಸುರ ! ತರುವೆ ನಮೋ || ೧ || 

11 ಆರ್ಯ 


ಸವಾಯಿ 1 


ನಾರದನೀತರ ಪಾಡುತ ಲಂಕೆಗೆ | ಮಾರಹರನ ನೆನೆದೈತಂದ !! 
ನಾರಿ ಕೈಕಸೆಯು ನಮಿಸಿ ಕುಳ್ಳಿರಿಸೆ | ಕಾರಣವೇನು ದುಗುಡಕಂದ 


11 ಸಾವೇರಿ ರುಂಪೆ || | 
ನಾರದನೆ ಲಾಲಿಸು ಕು | ಮಾರ ರಾವಣ ಪಿಂದೆ ಮಾರಾರಿ ಲಿಂಗ 
ತರೆಪೋಗಿ| ಬಾರದಿರಲದಕಾಗಿ ಭೂರಿದುಗುಡವನಾಂತು ! ಕಾರಣವ 
ತಿಳಿಯದಾವಿಹೆವು|| ೧ | ಭರದೊಳ್ಳೆತಂದ ತವ ದರುಶನವುಮಾನಸಕೆ | 
ಪರಿಣಮಿಸಿತೀಗ ಸಂತೋಷ|| ಕರುಣನಿಧಿ ಮತ್ತು ತಗೆ ಹರನವಲವೀ 
ತನಕ ದೊರಕಲಿಲ್ಲವೆ ಕೇಳು ಬೇಗ|| ೨ || ಎಂದು ಕೇಳಲು ಮುನಿಪ ! 
ನಂದನಾಕ್ಷಣ ನಿನ್ನ | ಕಂದ ಕೈಲಾಸಕ್ಕೆ ದುತಲಿ | ಇಂದುಧಾರಿಯ 
ವಲವಿ | ನಿಂದ ಲಿಂಗಪಡೆದು | ಬಂದು ಸಂಧ್ಯಾ ಸಮಯದಲ್ಲಿ || ೩ || 
ಪಥದಿ ನಿಂದಿಹ ವಿಪ್ರ ಸುತನ ಕೈಗದನಿತ್ತು ! ಹಿತದಿಂದ ನಿತಾಹಿಕಕ್ಕೆ !! 
ಮತಿವಂತನೈದಲರಿ | ಯುತ ವಟುವು ಶರಧಿತಡಿ | ಅತುಳ ಮುದ 
ದಿಂದದನ್ನೆಸೆದ | | ೪ || ನಿನ್ನ ಸುತನಿದನರಿಯು | ತುನ್ನತದ ಖತಿಗೊಂಡು ! 
ಸಣ್ಣ ವಟುವಿಂಗೆಮೂದಲಿಸಿ 11 ಇನ್ನೇನೆಸಗಲೆಂಬುದನ್ನು ಯೋಚಿಸು 
ತಿರುವ | ನನ್ನು ತೋರುವೆ ಬನ್ನಿರೆಂದ || ೫ || ನಾರಿ ಕೈಕಸಮಯಜೆ! 
ನಾರದನ ಜತೆಗೂಡಿ| ಭೋರನ್ನೆ ತರಲು ದಶಕಂಠ | ಮಾರಾರಿ ಲಿಂಗ 
ವನು | ಭೂರಿ ಹಸ್ತಗಳಿಂದ 1 ಮೀರಿದಾಶಕ್ತಿಯಿಂ ನೆಗಹೆ || ೬ || ಹರನ 
ಸ್ಮರಿಸುತ ನೆಗಹಿ | ದರೆ ಬೆಳೆಯುತಿಹುದು ಈ | ಹರನಾತ್ಮಲಿಂಗ 
ಮರುಬಭಲರೇ || ಧರೆಯೊಳಗಿದೆಂತು ನೆಲ | ಸಿರುವುದು ಮಹಾ 
ಬಲವು| ಹರನೆ ಗತಿಯೆಂದು ನುತಿಸಿದನು || ೭ !! 


11 ಶಂಕರಾಭರಣ ತ್ರಿಪುಟ || 
ಗೌರಿವರನೆ ಪಾಲಿಸು | ದರ್ಶನವಿತ್ತು ! ಭೂರಿಸಂತಸಪಡಿಸು || 
ಧೀರನೀ ಬವಭಯವ ಬಿಡಿಸುವ | ಮಾರಹರ ಪರಿಪಾಲಿಸೆನ್ನನು | 

ಕಾರುಣಾಂಬುಧಿ ಸೋಮತವಿತ | ನೀರಸೆಲಿ ದಶ೦ಕಠನೆನ್ನುತ || ೧ || 
ದುಷ್ಟವಿನಾಶಕನೆ | ಸದಾಶಿವ | ಸೃಷ್ಟಿ ತೈಪೋಷಕನೆ || ಶ್ರೇಷ್ಟ ನಿನ್ನನು 
ನಂಬಿದರ ಮನ | ದಿಷ್ಟ ಪಾಲಿಸಿ ಕಾವೆಯನುದಿನ | ನಿಷ್ಠೆಯಿಂ ಪೂಜಿಪೆ 
ವಲಿದು ಬಾ ಅಷ್ಟದಳ ಪದ್ಮದಿ ವಿರಾಜಿತ || ೨ || 


|| ಭಾಮಿನಿ || 


ಬೋಗಿಭೂಷನೆ ಕೇಳು ನೀನೆನ | ಗೀಗ ವಲಿಯದೆಪೋದು 
ದಾದರೆ ! ನೀಗುವೆನು ಮಮಜೀವ ಲಿಂಗಕೆ ತಿರವನಪ್ಪಳಿಸಿ | ವೇಗ 
ದಿಂದಿದನರಿಯೆನುತ ಶಿರ 1 ಬಾಗಿ ಬಡೆಯುತ್ತಿಹುದನರಿತಾ ! ಯೋಗಿ 
ನುತ ಮಹರುದ್ರ ಸತಿಯೊಡನನಗೆ ಕಾಣಿಸಿದ || ೧ || 


| ಸೌರಾಷ್ಟ್ರ ತ್ರಿಪುಟ | 
ದೇವದಂಪತಿಗಳನ್ನು ಕಾಣುತ | ರಾವಣೇಶ್ವರ ನೆರಗಿ ನುತಿಸಿದ | 
ಬಾವಜಾರಿಯೆ ನಿನ್ನ ಮಹಿಮೆಯ ನೇನನೆಂಬೆ || ೧ || ನೀನು ಕೊಟ್ಟಿಹ 
ಪ್ರಾಣಲಿಂಗವ | ನಾನು ತಡಕಾಲದೊಳು ಪೇಳುವ | ದೇನು ವಿಪ್ರಜ 
ನಿಂದಲಿತರ | ವಾದುದೆನಗೆ || ೨ || ಆದಡಾಲಿಸು ನಿನ್ನನೀಕಿಸಿ | ಮೋದ 
ವಾಂತೆನು ಕರುಣವಾರಿಧಿ | ನೀ ದಯದೋಳೀಪ್ರಾಣಲಿಂಗವ | ನೀವು 
ದೆನಲು || ೩ || ಹರನು ಸಂತಸದಿಂದ ರಾವಣ | ಗೋರೆದನಿನ್ನಿಂದೀ 
ಸಮುದ್ರದ | ಕರೆಯೊಳಿದು ಸುಕ್ಷೇತ್ರವೆನಿಸಲಿ | ಚಿಂತೆಯೇಕೆ || ೪ || 
ಗತಿಸಿದಾತನಗಿಲ್ಲಿ ಪಿಂಡವ | ಹಿತದೊಳೀಯಲು ಕೊಡುವೆ ನಾ ಸ | 
ದೃತಿಯ ನಿಶ್ಚಯವೆನ್ನ ದರ್ಶನ ಮಾಳೂರಿಂಗೆ || ೫ || ಎಸೆವ ಕೋಟೀ 
ತೀರ್ಥಸ್ನಾನವ | ನೆಸಗುತೀವನಧಿಯೊಳು ಮಿಂದೈ | ದಸಮಬಲವಾದೀ 
ಮಹಾಬಲಲಿಂಗವನ್ನು || ೬ || ಪೂಜಿಪರಿಗಿಷ್ಟಾರ್ಥವನು ನಾ ನೀ 
ಜನುಮದೊಳಗಿತ್ತು ಪರದಲಿ | ನೈಜವಹ ಸಾಯುಜ್ಯಮುಕ್ತಿಯ 1 
ಮಾಜದೀವೆ || ೭ | ನನ್ನ ಕರದಿಂ ಲಿಂಗವಿದು ಗೋ | ಕರ್ಣ 
ದಂತಾಗಿಹುದು ಪೇಳುವೆ | ನಿನ್ನು ಗೋಕರ್ಣಾ೦ಕಿತದ ಸುಕ್ಷೇತ್ರ 
ವಾಯ್ತು || ೮ || 

ರಾಗ | ಕೇತಾರಗೌಳ : ಅಷ್ಟ ತಾಳ 
ಎನಲು ಕೇಳುತ ದಶಕಂಧರ ಶಿವನೊಳೆಂದನು ಯೆನ್ನ ಜನನಿ 
ಯೊಳು ! ತ್ರಿಣಯನೆ ನಿನ್ನಾತ್ಮಲಿಂಗ ತಂದೀವೆನೆಂ ದೆನು ಮಾತುತಪ್ಪ 
ಲೆಂತು || ೧ || ದಾನವೇಂದ್ರನೆ ಬರಿಭ್ರಮೆಗೊಳ್ಳಲೇತಕೆ ನಾನೀವೆ 
ತವಮಾತೆಗೆ | ಪ್ರಾಣಲಿಂಗವ ನಿತ್ಯ ಪೂಜೆಗೈದಿಹ ಫಲ | ನೀನು 
ಯೋಚಿಸಬೇಡವೈ || ೨ || ವಂದನೆಗೈಯುತ್ತ ನಿಂದಿರೆ ಕೈಕಸೆ! ಇಂದು 
ಶೇಖರ ನಗುತ || ಅಂದವಾಯಿತು ನಿನ್ನ ಸುತನಿಂ ಭೂಕೈಲಾಸ ! 
ವೆಂದೆಂಬೀ ಸುಕ್ಷೇತ್ರವು || ೩ | ಸುದತಿ ಮಂಡೋದರಿ `ಬಂದೆರಗಲು 
ಕಂಡು | ಮದನಾರಿ ಸಂತಸದಿ 11 ವಿಧುಮುಖಿ ನಿನ್ನಯ ಬಸುರಿನಿಂ 
ಶಕಾರಿ | ಯುದಿಸುವನೆಂದೊರೆದ || ೪ || ನಾರದಮುನಿ ಬಂದು ನುತಿ 
ಪುದನೀಕ್ಷಿಸಿ | ಮಾರವೈರಿಯು ಮನ್ನಿಸಿ | ಭೂರಿಶ್ರಮೆಯ ತಾಳಿ 
ಯನ್ನಾತ್ಮಲಿಂಗವ | ಧಾರಣಿಯೊಳು ಮುದದಿ !| ೫ || ಸ್ಥಾಪನೆಗೈಸಿದೆ 
ಯೆನ್ನ ಕುಮಾರನಿಂ | ಯೇಪರಿಯೋರೆವೆನಿನ್ನು | ನೀ ಪರಕಾರ್ಯ 
ಸ್ವಕಾರ್ಯವೆಂದೆಸಗಿದೆ | ತಾಪಸಾಂಬುಜದಿನಪ || ೬ || 


| ಕಂದಪದ್ಯ || 
ಇಂತಿಪರಿಯಿಂ ಸಕಲರ | ಕಂತುಹರನು ಮನ್ನಿಸಿಯಡಗಲು 
ಕಂಡೆಲ್ಲರ್‌ | ಸಂತಸದಿಂ ಪೊರವಂಟಾ| ಗಂ ತಂತಮ್ಮಯ ನಗರವ ವಿಭ 
ವದಿ ಸಾರ್ದಾರ್ || ೧ || 


“ ಮಂಗಲಪದ” | ಕಾಂಬೋಧಿ ಝಂಪೆ || 
ಜಯತು ಜಯ ಮಂಗಳಂ ಜಗದಾದಿ ಮೂರುತಿಗೆ ಜಯ 
ಮಂಗಳಂ ಮತ್ತ್ವರೂಪಾದಗೆ || ಜಯತು ಜಯ ಕೂರ್ಮನಿಗೆ ವರಹಾ | 
ವತಾರನಿಗೆ | ಜಯ ಜಯತು ಮಂಗಳಂ ನರಸಿಂಹಗೆ || ೧ || ಮಂಗಳಂ 
ವಾಮನಗೆ ಭಾರ್ಗವಗೆ | ರಾಘವಗೆ | ಮಂಗಳಂ ಶ್ರೀಕೃಷ್ಣನಿಗೆ 
ಬೌದ್ದಗೆ || ಮಂಗಳಂ ಕಲ್ಯಾವತಾರನಿಗೆ ಜಗದೊಡೆಯ ರಂಗ 
ವಿಠಲ ವೆಂಕಟೇಶ್ವರನಿಗೆ || ೨ || ಶ್ರೀ ಶ್ರೀ ಶ್ರೀ ಶ್ರೀ ಶ್ರೀ 


ಆರ್. ವಿಟ್ಟಪ್ಪ ಶೆಣೈ ಎಂಡ್ ಸನ್ಸ್ 

ಪುಸ್ತಕ ವ್ಯಾಪಾರಿಗಳು ಕಾರ್ಕಳ, 
ಇವರಲ್ಲಿ ಸಿಕ್ಕುವ ಪುಸ್ತಕಗಳ ಯಾದಿ: 
ಪಾಷಾಣ ಮೂರ್ತಿ ( ಪತ್ತೇದಾರಿ ಕಾದಂಬರಿ) 

0 - 14 
ಪ್ರಚಂಡ ಜ್ವಾಲಾಮುಖಿ ); 

0 - 15 
ರಾಮಪ್ಪನ ಹಾರ , ( ಚಿಕ್ಕ ಕಥೆ) 
| ರಾಮಾಯಣ ಕಥೆ ( ಮಕ್ಕಳಿಗೆ ಓದುವರೆ ಉಪಯುಕ್ತ ) 
|| ಯಕ್ಷಗಾನ ಭೂಕೈಲಾಸ , ಮಂಡೋದರಿ ಪರಿಣಯ 
, ಶಕುಂತಳಾ ಪರಿಣಯ 

0 - 
y, ಸಹದೇವ ದಿಗ್ವಿಜಯ 

- 7 
ಗಣಪತಿ ಪ್ರತಾಪ 
ರತಿಜನ್ಮ 

0 - 6 
ಸರಸವಾದ ಟೀಕು ಸೀತಾಪಹಾರ ಅಥವಾ ಪಂಚವಟಿ 

0 --10 
ಯಕ್ಷಗಾನ ವಾಲಿವಧೆ 

0 - 14 
, ಅನುಸಾಲ್ವ ಗರ್ವಭಂಗ ಮತ್ತು ನೀಲಧ್ವಜ ಕಾಳಗ - 6 

ಸುಕನ್ಯಾ ಪರಿಣಯ ಅಥವಾ ಇಂದ ಗರ್ವಾ ಸಹಾರ 

ದಾನಶೂರ ಕರ್ಣ 
ಭಜನ ಸೇವಾ ತ (ಹೊಸ ಮುದ್ರಣ) 
ಉದಯರಾಗ 
ವೆಂಕಟೇಶಸ್ತೋತ್ರ 

0 - 2 
ಶಿವಸ್ತುತಿ 
ಶನಿಸ್ತೋತ್ರ 
ನವಗ್ರಹಸ್ತೋತ್ರ 
ಶೋಭಾನ ರತ್ನಾವಳಿ 

೧ ---- 3 
ಮಂಗಳಗೌರಿ ಹಾಡು 

0 - 1 - 
ಪುರಂದರದಾಸರ ಕೀರ್ತನೆ 

0.... 6 
ಭಜನೆ ಪ್ರಸ್ತಕ (ಹೊಸ ಮುದ್ರಣ) 

0 - 6 - 
ಇವುಗಳಲ್ಲದೆ ಇನ್ನೂ ಅನೇಕ ತರದ ಕಥೆ, ಕಾದಂಬರಿ, ಯಕ್ಷಗಾನ ಪು; 
ಗಳೂ , ಶಾಲೋಪಯೋಗಿ ಎಲ್ಲಾ ಪುಸ್ತಕಗಳೂ , ಎಕೌಂಟ್ ಪುಸ್ತಕಗಳ 
ನಮ್ಮಲ್ಲಿ ದೊರೆಯುತ್ತವೆ. 

ಒಂದುಕಾಲು ರೂನ್ಯಾ, ಒಳಗಿನ ಮೌಲ್ಯದ ಪುಸ್ತಕಗಳನ್ನು ವಿ. ಪಿ. ಯಿ 
ರವಾನಿಸಲಾಗುವುದಿಲ್ಲ. 

